



दक्षिण भारत राष्ट्रमत



தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

5 मुख्यमंत्री नीतीश कुमार के पास 1.64 करोड़ की चल और अचल संपत्ति

6 नव वर्ष पर विकसित भारत बनाने का लें संकल्प

7 तृप्ति डिमरी को नए साल में साफ आसमान की चाह

फर्ट टैक

एयर इंडिया ने चुनिंदा विमानों में वाई-फाई सेवा शुरू की
मुंबई/एजेन्सी। एयर इंडिया ने बुधवार को एयरबस ए350 और बोइंग 787-9 विमानों के बेडों के साथ चुनिंदा एयरबस ए321XLR विमानों में भी धरेल और अंतरराष्ट्रीय उड़ानों के दौरान वाई-फाई इंटरनेट सेवाएं देनी शुरू कर दीं। एयर इंडिया ने बयान में कहा कि अब वह भारत के भीतर उड़ानों में वाई-फाई कनेक्टिविटी की पेशकश करने वाली पहली एयरलाइन बन गई है। यह सुविधा आईओएस या एंज्रॉयड ऑपरेटिंग सिस्टम वाले लैपटॉप, टैबलेट और स्मार्टफोन उपकरणों पर उपलब्ध होगी। हालांकि, विमान के 10 हजार फुट से ऊंचाई पर जाने के बाद ही यात्री वाई-फाई सेवा का इस्तेमाल कर सकेंगे। एयर इंडिया ने कहा कि धरेल उड़ानों में वाई-फाई सुविधा एक अवधि के लिए ही निःशुल्क है।

अमेरिका ने यमन में हत्ती ठिकानों पर किया हमला
वार्शिंगटन/एजेन्सी। अमेरिकी सेना ने यमन में हमलों के दौरान हत्ती के प्रमुख ठिकानों को निशाना बनाया। सेंट्रल कमान ने मंगलवार को यह जानकारी दी। बयान में कहा गया, हम केन्द्रीय कमान (एसईएनटीसीओएम) बलों ने 30 और 31 दिसंबर को सना में ईरान समर्थित हत्ती ठिकानों और यमन में हत्ती-नियंत्रित क्षेत्र के तटीय स्थानों पर कई सटीक हमले किए। बयान के अनुसार, अमेरिकी नौसेना के जहाजों और विमानों ने हत्ती कमांड और नियंत्रण सुविधा और उन्नत पारंपरिक हथियार (एसीडीब्ल्यू) उत्पादन और भंडारण सुविधाओं को निशाना बनाया, जिसमें मिसाइलें और मानव रहित हवाई वाहन (यूवी) शामिल थे। इसमें कहा गया है, इन सुविधाओं का इस्तेमाल हत्ती अभियानों में किया गया था, जैसे दक्षिणी लाल सागर और अदन की खाड़ी में अमेरिकी नौसेना के युद्धपोतों और व्यापारिक जहाजों के खिलाफ हमले।

फिलीपींस में क्रिसमस, नए साल के जश्न में 340 घायल मनीला/एजेन्सी। फिलीपींस के स्वास्थ्य विभाग (डीओएच) ने बुधवार को क्रिसमस और नए साल के जश्न के दौरान देश भर में पटाखों से संबंधित 340 चोटों की रिपोर्ट की पुष्टि की है। डीओएच ने कहा कि 22 दिसंबर, 2024 से एक जनवरी, 2025 तक दर्ज की गई चोटों की कुल संख्या पिछले वर्ष की समान अवधि की तुलना में 34 प्रतिशत कम थी। स्वास्थ्य विभाग के अनुसार, लगभग 60 प्रतिशत चोटें प्रतिबंधित शक्तिशाली पटाखों के कारण हुईं। डीओएच ने कहा कि पीड़ितों में से 239 की उम्र 19 साल और उससे कम थी।

02-01-2025	03-01-2025
सूच्य	सूच्य
5:54 बजे	6:31 बजे
BSE	NSE
78,507.41	23,742.90
(+368.40)	(+98.10)
सोना	चांदी
8,014 ₹.	100,000 ₹.
(24 कैर) प्रति ग्राम	प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

केलाश मण्डेला, मो. 9828233434

हार टिक

हो गए बीमार नेता, रोग इनका मानसिक, हार पर होने लगे टिक, जीत पर खुश हार्दिक। सिर्फ अपनी जाति हित, करते रहे वे नित्य टिक। भाड़ में जाए त्यक्स्था, वोट बस आए तनिका।

नए साल में सरकार का पहला फैसला किसानों को समर्पित : प्रधानमंत्री मोदी सरकार ने दो फसल बीमा योजनाओं को 2025-26 तक बढ़ाया

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने बुधवार को 'फसल बीमा योजना' के लिए आवंटन बढ़ाने सहित केंद्रीय मंत्रिमंडल के कुछ अन्य फैसलों का उल्लेख करते हुए कहा कि नए साल में सरकार का पहला फैसला किसानों को समर्पित है। उन्होंने सोशल मीडिया मंच 'एक्स' पर एक के बाद एक पोस्ट में यह भी कहा कि उनके नेतृत्व वाली केंद्र सरकार किसानों के कल्याण को आगे बढ़ाने के लिए पूरी तरह प्रतिबद्ध है। प्रधानमंत्री की अध्यक्षता में केन्द्रीय मंत्रिमंडल ने वर्ष 2021-22 से लेकर वर्ष



2025-26 तक कुल 69,515.71 करोड़ रुपए के परिव्यय के साथ प्रधानमंत्री फसल बीमा योजना और पुनर्गठित मौसम आधारित फसल बीमा योजना को 2025-26 तक जारी रखने की मंजूरी दे दी। इस निर्णय से 2025-26 तक देश भर के किसानों को नहीं रोके जा सकने योग्य प्राकृतिक आपदाओं से फसलों के जोखिम कवरज में मदद मिलेगी। इस फैसले का जिक्र करते

हुए प्रधानमंत्री ने कहा, नए वर्ष का पहला निर्णय हमारे देश के करोड़ों किसान भाई-बहनों को समर्पित है। हमने फसल बीमा के लिए आवंटन बढ़ाने को मंजूरी दी है। इससे जहां अन्नदाताओं की फसलों को और ज्यादा सुरक्षा मिलेगी, वहीं नुकसान की धिंता भी कम होगी। उन्होंने कहा, हमारी सरकार किसानों के कल्याण को आगे बढ़ाने के लिए पूरी तरह प्रतिबद्ध है। हमें अपने सभी किसान बहनों और भाइयों पर गर्व है जो हमारे राष्ट्र का पेट भरने के लिए कड़ी मेहनत करते हैं। 2025 का पहला, मंत्रिमंडल का फैसला हमारे किसानों की समृद्धि बढ़ाने के लिए समर्पित है। मुझे खुशी है कि इस संबंध में महत्वपूर्ण निर्णय लिए गए हैं।

डीएपी उर्वरक के लिए एकबारगी विशेष पैकेज को 3,850 करोड़ तक बढ़ाया डीएपी उर्वरक 1,350 रुपए प्रति बोरी के भाव पर किसानों को मिलेगा

नई दिल्ली/भाषा। सरकार ने डीएपी उर्वरक को 1,350 रुपए प्रति बोरी के भाव पर किसानों तक पहुंचाने के लिए अतिरिक्त सब्सिडी को 31 दिसंबर, 2024 से आगे बढ़ाने का बुधवार को फैसला किया। इससे सरकारी खजाने पर 3,850 करोड़ रुपए तक का बोझ पड़ेगा। पिछले साल केंद्र सरकार ने एक अप्रैल से 31 दिसंबर, 2024 तक के लिए 3,500 रुपए प्रति टन के हिसाब से डाइ-अमोनियम फॉस्फेट (डीएपी) पर 2,625 करोड़ रुपए का एकबारगी विशेष पैकेज देने की घोषणा की थी। यह पैकेज गैर-यूरिया पोषक तत्वों पर सरकार की तरफ से तय पोषक तत्व-आधारित सब्सिडी (एनबीएस) के अतिरिक्त था। प्रधानमंत्री नरेन्द्र मोदी की अध्यक्षता में बुधवार को हुई केंद्रीय मंत्रिमंडल की बैठक में इस विशेष पैकेज को एक जनवरी, 2025 से आगे आदेश तक की अवधि के लिए बढ़ाने के प्रस्ताव को मंजूरी दी गई। इसमें डीएपी पर 3,500 रुपए प्रति टन की दर से सब्सिडी देने का प्रावधान है।

मोदी सरकार के कारण आया पूर्वोत्तर में बड़ा बदलाव : सोनोवाल

दक्षिण भारत राष्ट्रमत
dakshinbharat.com

नई दिल्ली/एजेन्सी। पतन, पोतपरिवहन और जलमार्ग मंत्री सर्बानंद सोनोवाल ने कहा है कि असम और पूर्वोत्तर क्षेत्र में प्रधानमंत्री नरेन्द्र मोदी के नेतृत्व में अभूतपूर्व विकास हो रहा है और इस वजह से यह क्षेत्र परिवर्तन के दौर से गुजर रहा है। सोनोवाल ने अपने संसदीय क्षेत्र असम के डिब्रूगढ़ में बुधवार को कहा कि विकास के बारे में कहा कि अभूतपूर्व विकास के कारण क्षेत्र में बड़ा बदलाव आ रहा है और परिवर्तनकारी विकास क्षेत्र में हो रहा है। उन्होंने कहा, शक्तिशाली ब्रह्मपुत्र न केवल जीवन रेखा के रूप में बहती है



बल्कि लोगों की असीम ऊर्जा के प्रतीक के रूप में भी बहती है, जो उभरते हुए नए भारत के नए आत्मविश्वास का प्रतीक है। उन्होंने कहा कि मोदी के नेतृत्व में हासिल उपलब्धियों में उन्होंने खासकर समुद्री क्षेत्र के विकास का जिक्र किया और कहा कि वर्ष 2024 भारत की समुद्री

जैश-ए-मोहम्मद के चार सहयोगी गिरफ्तार

श्रीनगर/भाषा। जम्मू-कश्मीर पुलिस ने बुधवार को पुलवामा जिले के अवंतीपोरा इलाके से आतंकवादी संगठन जैश-ए-मोहम्मद (जेईएम) के चार सहयोगियों को गिरफ्तार किया। पुलिस के एक प्रवक्ता ने कहा, पुलिस ने सुरक्षा बलों के साथ मिलकर त्राल इलाके में प्रतिबंधित आतंकवादी संगठन जैश-ए-मोहम्मद के चार सहयोगियों को गिरफ्तार किया। उन्होंने बताया कि गिरफ्तार किए गए लोगों की पहचान मुदासिर अहमद नाइक, उमर नजीर शेख, इनायत फिरदौस और सलमान नजीर लोन के रूप में हुई है। प्रवक्ता ने बताया कि उनके पास से आपत्तिजनक सामग्री भी बरामद की गई है। प्रवक्ता ने बताया कि गिरफ्तार किए गए लोग त्राल और अवंतीपोरा इलाकों में आतंकी संगठन जैश-ए-मोहम्मद के आतंकवादियों को रसद और अन्य सहायता मुहैया कराने थे।

नौसेना के बेड़े में शामिल होंगे नीलगिरि, सूरत और वाग्शीर युद्धपोत

दक्षिण भारत राष्ट्रमत
dakshinbharat.com

नई दिल्ली/एजेन्सी। देश के इतिहास में 15 जनवरी एक ऐतिहासिक दिन बनने जा रहा है और इस दिन अग्रिम पंक्ति के तीन युद्धपोत नीलगिरि, सूरत और वाग्शीर नौसेना के बेड़े में शामिल होंगे। नौसेना के प्रवक्ता ने बुधवार को बताया कि इससे नौसेना की लड़ाकू क्षमता बढ़ेगी साथ ही स्वदेशी पोत निर्माण में देश की स्थिति मजबूत होगी। तीनों प्लेटफॉर्म को पूरी तरह से मद्भाग्य डोक शिपबिल्डर्स लिमिटेड (एमडीएल), मुंबई में डिजाइन और निर्मित किया गया है, जो रक्षा उत्पादन के महत्वपूर्ण क्षेत्र में भारत की बढ़ती आत्मनिर्भरता का प्रमाण है। इन उन्नत युद्धपोतों और पनडुब्बियों का सफल कमीशन



युद्धपोत डिजाइन और निर्माण में की गई तीव्र प्रगति को दर्शाता है, जो रक्षा निर्माण में वैश्विक गुरु के रूप में भारत की स्थिति को मजबूत करता है। नीलगिरि प्रोजेक्ट 17 ए का प्रमुख युद्धपोत, शिवालिक-क्लास फ्रिगेट्स की तुलना में एक बड़ी उन्नति है, जिसमें अत्याधुनिक तकनीक के माध्यम से महत्वपूर्ण स्टेटेच फीचर्स और रडार सिस्टम शामिल हैं। सूरत प्रोजेक्ट 15 बी विध्वंसक, कोलकाता-क्लास (प्रोजेक्ट 15 ए) विध्वंसकों के अनुवर्ती वर्ग की परिणति है, जिसमें डिजाइन और क्षमताओं में पर्याप्त सुधार है। दोनों पोत को नौसेना के युद्धपोत डिजाइन ब्यूरो द्वारा डिजाइन किया गया था और वे मुख्य रूप से भारत में या अग्रणी वैश्विक निर्माताओं के साथ रणनीतिक सहयोग के माध्यम से विकसित उन्नत सेंसर और हथियार पैकेज से लैस हैं।

चीन में प्रस्तावित बांध असम में ब्रह्मपुत्र के पारिस्थितिकी तंत्र को नुकसान पहुंचाएगा

दक्षिण भारत राष्ट्रमत
dakshinbharat.com

गुवाहाटी/एजेन्सी। असम के मुख्यमंत्री हिमंत विश्व शर्मा ने कहा है कि तिब्बत में ब्रह्मपुत्र पर चीन द्वारा प्रस्तावित विश्व शर्मा के सबसे बड़े बांध के निर्माण से असम में नदी के पारिस्थितिकी तंत्र को नुकसान पहुंचेगा। शर्मा ने यहां पत्रकारों से बातचीत के दौरान कहा कि केंद्र ने नदी के निचले इलाकों में बांध से उत्पन्न खतरों के बारे में चीन

पेमा खांडू ने भी इस मामले पर केंद्र को पत्र लिखा है। चीन ने भारतीय सीमा के निकट तिब्बत में ब्रह्मपुत्र नदी पर विश्व के सबसे बड़े बांध के निर्माण को पिछले हफ्ते मंजूरी दे दी, जिससे भारत और बांग्लादेश में चिंताएं बढ़ गईं। यह जलविद्युत परियोजना यारलुंग जांबो नदी (ब्रह्मपुत्र का तिब्बती नाम) के निचले क्षेत्र में बनाई जाएगी। आधिकारिक विज्ञापन कहा गया कि यह बांध हिमालय की एक विशाल घाटी में बनाया जाएगा।

रक्षा मंत्रालय ने 2025 को 'सुधारों का वर्ष' घोषित किया

दक्षिण भारत राष्ट्रमत
dakshinbharat.com

नई दिल्ली/भाषा। भारत ने बुधवार को 2025 को रक्षा सुधारों का वर्ष घोषित किया और कहा कि इसका उद्देश्य सेना के तीनों अंगों के बीच तालमेल बढ़ाने के लिए एकीकृत सैन्य कमान शुरू करना तथा सेना को तकनीकी रूप से उन्नत और युद्ध के लिए तैयार बल में बदलना है। रक्षा मंत्रालय ने जन सुधारों की योजना बनाई है उनका व्यापक उद्देश्य रक्षा अधिग्रहण प्रक्रियाओं को सरल और समयबद्ध


बनाना, प्रमुख हितधारकों के बीच गहन सहयोग सुनिश्चित करना, बाधाओं को दूर करना, अक्षमताओं को समाप्त करना और संसाधनों का अधिक से अधिक उपयोग करना है। रक्षा मंत्री राजनाथ सिंह ने कहा कि ये सुधार देश की रक्षा तैयारियों में 'अभूतपूर्व' प्रगति की नींव रखेंगे और 21वीं सदी की रक्षा एवं अभियानों के दौरान उनके संसाधनों का अधिक से अधिक उपयोग करना चाहेगी है। एकीकृत सैन्य कमान योजना के अनुसार, प्रत्येक सैन्य कमान में सेना, नौसेना और वायु सेना की इकाइयां होंगी और ये सभी एक

विशेष भौगोलिक क्षेत्र में सुरक्षा चुनौतियों को देखते हुए एक इकाई के रूप में काम करेंगी। वर्तमान में सेना, नौसेना और वायु सेना के अलग अलग कमान हैं। सिंह की अध्यक्षता में हुई एक उच्च स्तरीय बैठक में वर्ष 2025 को सुधार वर्ष के रूप में मनाने का निर्णय लिया गया। मंत्रालय ने कहा कि 2025 में साइबर और अंतरिक्ष जैसे नए क्षेत्रों, कृत्रिम बुद्धिमत्ता (एआई), मशीन लर्निंग, हाइपरसोनिक और रोबोटिक्स जैसी उभरती प्रौद्योगिकियों पर ध्यान केंद्रित किया जाएगा।

अमेरिका में नए साल की पूर्व संध्या पर जश्न मना रहे लोगों को कार से कुचला, 10 की मौत, 30 घायल

दक्षिण भारत राष्ट्रमत
dakshinbharat.com

ह्यूस्टन/एजेन्सी। अमेरिका के दक्षिणी राज्य लुइसियाना के न्यू ऑरलियन्स में नए साल की पूर्व संध्या पर जश्न मना रहे लोगों को एक वाहन के कुचलने से कम से कम 10 लोगों की मौत हो गई और 30 अन्य घायल हो गए। अधिकारियों ने बुधवार को यह जानकारी दी। शहर के आपातकालीन तैयारी अभियान नोला रेडी ने सोशल मीडिया प्लेटफॉर्म 'एक्स' पर एक पोस्ट में कहा, कैनाल और



के फ्रेंच क्वार्टर में कैनाल और बॉर्बन स्ट्रीट पर एक ट्रक ने बड़ी भीड़ को कुचल दिया। सीएनएन के मुताबिक न्यू ऑरलियन्स के बॉर्बन स्ट्रीट पर एक वाहन के भीड़ में घुस जाने से कम से कम 10 लोगों की मौत हो गई और 30 से अधिक लोग घायल हो गए।

मार्शल आर्ट



बुधवार को सबरीमाला में भगवान अय्यप्पा मंदिर में तिरुवनंतपुरम से संबंधित 'माधव भंडम सीवीएन कलारी सघम' द्वारा भारत में मार्शल आर्ट का सबसे पुराना रूप 'कलारीपयट्टु' प्रदर्शित किया गया।

दक्षिण भारत राष्ट्रमत

सरकार ने अदाणी एनर्जी सॉल्यूशंस को जारी स्मार्ट मीटर निविदा को किया रद्द

दक्षिण भारत राष्ट्रमत
dakshinbharat.com

चेन्नई। तमिलनाडु विद्युत वितरण निगम ने अदाणी एनर्जी सॉल्यूशंस लिमिटेड (ईईएसएल) को जारी स्मार्ट मीटर खरीदने की वैश्विक निविदा को रद्द कर दिया है। केंद्र सरकार की पुनरीक्षित वितरण क्षेत्र योजना के तहत स्मार्ट मीटर उपलब्ध कराने के लिए अप्रैल 2023 में चार पैकेज के रूप में निविदाएं जारी की गई थीं। एक सूत्र ने बताया कि बीएसई

में सूचीबद्ध कंपनी ईईएसएल ने चेन्नई सहित आठ जिलों को 'कवर' करने वाली निविदा के पैकेज-1 के लिए सबसे कम बोली लगाई थी। इसमें 82 लाख से अधिक स्मार्ट मीटर लगाने का काम शामिल था। हालांकि 27 दिसंबर 2024 को यह निविदा रद्द कर दी गई, क्योंकि ईईएसएल द्वारा उद्धृत लागत कथित तौर पर अधिक थी। उन्होंने कहा कि दोबारा निविदा जारी किए जाने की संभावना है। सूत्रों ने विस्तृत जानकारी दिए बिना बताया कि तीन अन्य पैकेज के लिए भी निविदा को रद्द कर दिया गया है।



मंदिर संस्कृति के संरक्षण के लिए दो दिवसीय सम्मेलन 4 से

दक्षिण भारत राष्ट्रमत
dakshinbharat.com

बेंगलूरु। देश में हमारे राजा-महाराजाओं ने मंदिर बनवाए। कर्दब वंश से लेकर, विजयनगर के राजमहाराजाओं से लेकर मैसूर के हाल के महाराजाओं तक के शासकों ने उन्हे हजारों मंदिर बनवाए और आक्रमणकारियों द्वारा नष्ट किए गए मंदिरों का जीर्णोद्धार किया। आज मंदिरों पर 'धर्मनिरपेक्ष' राज्य व्यवस्था के नियंत्रण में हैं। जिसके कारण सरकारीकरण, भ्रष्टाचार, मंदिरों में अहिंदुओं का प्रवेश, वक्फ बोर्ड द्वारा भूमि का अतिक्रमण, पैसे लेके वीआईपी दर्शन, मंदिर भूमि की हड़प, और मंदिरों में बढ़ती हुई चोरियां जैसी समस्याएं उत्पन्न हो रही हैं। ऐसे समय में, मंदिर संस्कृति की रक्षा हिंदू समाज की जिम्मेदारी बन गई है। मंदिरों से संबंधित समस्याओं का समाधान, श्रद्धालुओं के लिए आवश्यक सुविधाओं की उपलब्धता और मंदिर परंपराओं की रक्षा के लिए सभी दूरस्थ, पुजारियों और श्रद्धालुओं का सामूहिक प्रयास आवश्यक है।

इस दिशा में कर्नाटक मंदिर महासंघ और हिंदू जनजागृति समिति द्वारा 'कर्नाटक राज्य द्वितीय मंदिर अधिवेशन 4 और 5 जनवरी 2025 को बेंगलूरु के बसवेश्वरनगर स्थित गंगाम्मा थियेमा कन्वेंशन सेंटर में आयोजित किया गया है। इस अधिवेशन में कर्नाटक राज्य भर के 1,000 से अधिक मंदिर दूरस्थ, प्रतिनिधि, पुजारी और मंदिरों की रक्षा के लिए काम कर रहे वकील भाग लेंगे। यह जानकारी कर्नाटक मंदिर महासंघ के राज्य संयोजक मोहन गौड़ ने प्रेस कॉन्फ्रेंस के दौरान दी। इस प्रेस कॉन्फ्रेंस में आर्य वैश्य महासभा के अध्यक्ष आरपी रविशंकर, वकील हर्ष मुधात्मिका, ऑल कर्नाटक ब्राह्मण पुजारी और पुरोहित परिषद के राज्य कार्यकारी

अध्यक्ष डॉ. राघवेंद्र भट्ट, श्रीराम सेवा बोर्ड के अध्यक्ष केएस श्रीधर, मंदिर महासंघ के राष्ट्रीय आयोजक सुनील घनवट एवं हिन्दू जनजागृति समिति के प्रांत संयोजक गुरुप्रसाद गौड़ा उपस्थित थे। मोहन गौड़ा ने कहा, 16 दिसंबर, 2023 को बेंगलूरु में 'कर्नाटक राज्य प्रथम मंदिर सत्र' आयोजित किया गया था। इसी प्रकार, ये सत्र गोवा और महाराष्ट्र राज्यों में आयोजित किए गए। उसके बाद महासंघ का काम दिन-ब-दिन बढ़ता जा रहा है और दो साल के भीतर यह पूरे देश में पहुंच रहा है। उन्होंने कहा कि कर्नाटक मंदिर महासंघ के मीडिया द्वारा राज्य के 250 से अधिक मंदिरों में ड्रेस कोड लागू किया गया है, और देश भर में 15 हजार से अधिक मंदिरों में ड्रेस कोड का आयोजन किया गया है। गुरुप्रसाद गौड़ा ने बताया कि इस सम्मेलन में हरिहरपुर मठ के स्वयंप्रकाश सच्चिदानंद सरस्वती महारचामीजी, धार्मिक बंदोबस्ती विभाग के पूर्व आयुक्त नंदकुमार आईएसएस, वरिष्ठ अधिवक्ता अरुण श्याम, प्रमिला नैसारी, कुदाली शृंगेरी महासंस्थान के श्री अभिनव शंकर भारतीय महारचामीजी आदि भाग लेंगे।

मंदिर महासंघ के राष्ट्रीय संगठक सुनील घनवता ने कहा कि मंदिर महासंघ पंच सूत्र के आधार पर काम करता है। मंदिर जगत का संगठन, समन्वय, मंदिरों का रख-रखाव, मंदिरों की सुरक्षा तथा मंदिरों को सनातन धर्म प्रचार का केन्द्र बनाना। राम मंदिर भी बना लेकन काशी मथुरा और पूरे देश के 4 लाख से ज्यादा मंदिर सरकार के नियंत्रण में हैं। मंदिर महासंघ इन्हें मुक्त कराकर भक्तों को सौंपने के मुख्य उद्देश्य से काम कर रहा है। मंदिर महासंघ ने आह्वान किया है कि यह अधिवेशन केवल आमंत्रितों के लिए है और इसमें भाग लेने के लिए इस नंबर 7204082609 पर संपर्क करें।

नया साल राज्यवासियों के लिए खुशियां लेकर आए : उपमुख्यमंत्री शिवकुमार



बेंगलूरु। कर्नाटक के उपमुख्यमंत्री डीके शिवकुमार ने कहा, राज्य के सभी लोगों को नए साल की शुभकामनाएं। वर्ष 2025 सभी के लिए खुशियां लेकर आए। उन्होंने कहा कि सरकार द्वारा दी जा रही गारंटी से जनता की ताकत बढ़ेगी, नए वर्ष में कर्नाटक की ताकत और भी बढ़ेगी। नए साल की इस शुभ घड़ी की शुरुआत नए उत्साह के साथ करें। अपने सपनों को पूरा करने की दिशा में आपकी यात्रा सफल हो। उन्होंने एक मीडिया बयान में कहा कि इस साल भी राज्य में बारिश और फसल अच्छी होगी।

उन्होंने कहा कि राज्य आर्थिक और सामाजिक रूप से आगे बढ़े। कांग्रेस सरकार प्रवेश को विकास के पथ पर ले जाने के लिए एक प्रतिबद्ध है। गारंटीय योजनाओं ने 2024 में आम लोगों के जीवन में असाधारण बदलाव लाया है। इसके अतिरिक्त, सरकार ने राज्य के व्यापक कल्याण के लिए कई योजनाएँ बनाई हैं और उन्हें पर्याप्त रूप से लागू किया है। सभी वर्गों के कल्याण के लिए प्रयासरत रहेंगे। शिवकुमार ने अपने शुभ संदेश में कहा, "सभी को स्वास्थ्य, धन और सफलता मिले।"

शुभकामनाएं



चेन्नई में बुधवार को अंग्रेजी नववर्ष के अवसर पर मुख्यमंत्री कैम्प कार्यालय में जल संसाधन मंत्री दुर्इरुमुलन, नगर प्रशासन मंत्री केएन नेहरू, लोक निर्माण मंत्री ईवी वेलु, हिंदू धर्म और धर्मांध मंत्री बी.के. शेखर बाबू, सांसद डीआर बालू, एस जगदत्तकन और श्रीमती कनिमोडी ने मुख्यमंत्री एमके स्टालिन से मुलाकात की और उन्हें नए वर्ष की बधाई दी।

दक्षिण भारत राष्ट्रमत

सनातन धर्म पर दिए अपने बयान पर कायम हूँ : केरल के मुख्यमंत्री विजयन

दक्षिण भारत राष्ट्रमत
dakshinbharat.com

तिरुवनंतपुरम। केरल के मुख्यमंत्री पिनराई विजयन ने संत-समाज सुधारक श्री नारायण गुरु को सनातन धर्म के समर्थक के रूप में चित्रित करने के "संगठित प्रयासों" के खिलाफ चेतावनी वाले अपने बयान को बुधवार को एक बार फिर दोहराया। विजयन ने यहां

संवाददाताओं से कहा, मैंने सनातन धर्म के बारे में जो भी कहा उस पर कायम हूँ। विजयन ने मंगलवार को शिवगिरि तीर्थ सम्मेलन में उनके द्वारा दिए गए बयान की भारतीय जनता पार्टी (भाजपा) द्वारा की रही आलोचना के बारे में पूछा गया था। विजयन ने शिवगिरि में सम्मेलन को संबोधित करते हुए दावा किया कि लोगों के लिए 'एक जाति, एक धर्म और एक ईश्वर' की यकालत करने वाले गुरु न तो सनातन धर्म के प्रवक्ता थे और न ही इसके अनुयायी,



बल्कि वह एक संत हैं जिन्होंने सनातन धर्म का पुनर्निर्माण किया और नए युग के अनुरूप उपयुक्त धर्म की घोषणा की।

मुख्यमंत्री के बयान पर भाजपा ने प्रतिक्रिया देते हुए आरोप लगाया कि मुख्यमंत्री ने शिवगिरि की पवित्र भूमि पर अपनी टिप्पणी के माध्यम से सनातन धर्म और श्री नारायण गुरु के अनुयायियों का अपमान किया है।

भाजपा के वरिष्ठ नेता वी मुरलीधरन ने कहा, शिवगिरि सम्मेलन में विजयन के भाषण का सार यह था कि सनातन धर्म से घृणा की जानी चाहिए। उनकी टिप्पणी का पुनर्निर्माण किया और नए युग के थी जिसमें द्रमुक नेता ने कहा था कि

सनातन धर्म को मिटा दिया जाना चाहिए। विजयन ने अपने बयान को दोहराते हुए बुधवार को कहा कि उन्होंने जो कुछ भी कहा है, वह श्री नारायण गुरु और सनातन धर्म पर उनकी राय है।

मुख्यमंत्री ने कहा, श्री नारायण गुरु को सनातन धर्म के समर्थक के रूप में नहीं देखा जा सकता। वास्तव में, गुरु ने इसे सुधारने में मुख्य भूमिका निभाई थी। अगर आप इसका इतिहास देखेंगे तो आपको इसके बारे में पता चल जाएगा।

प्रसिद्ध वनस्पति विज्ञानी के. एस. मणिलाल का 86 वर्ष की उम्र में निधन

दक्षिण भारत राष्ट्रमत
dakshinbharat.com

त्रिशूर। प्राचीन लैटिन पुस्तक 'हॉर्टस मालाबारिकस' का अंग्रेजी और मलयालम में अनुवाद करने वाले प्रख्यात वनस्पति विज्ञानी एवं पंचश्री पुरस्कार से सम्मानित के. एस. मणिलाल का उम्र संबंधी बीमारियों के कारण निधन हो गया। पारिवारिक सूत्रों ने बुधवार को यह जानकारी दी। वह 86 वर्ष के थे।

पारिवारिक सूत्रों ने बताया कि वह कुछ समय से अस्वस्थ थे और यहां एक निजी अस्पताल में उन्होंने अंतिम सांस ली।

क. एस. मणिलाल सुब्रह्मण्यन मणिलाल, के. एस. मणिलाल के नाम से जाने जाते थे। वह कालीकट विश्वविद्यालय में वनस्पति विज्ञान विभाग के पूर्व प्रमुख थे। वनस्पति विज्ञान में उनके दशकों के योगदान, यह



मालाबारिकस' मालाबार क्षेत्र (भारत के दक्षिण-पश्चिमी तट) की समृद्ध वनस्पतियों का दस्तावेज है। यह पुस्तक शोधकर्ताओं,

विशेष रूप से 17वीं सदी की वनस्पति विज्ञान की पुस्तक 'हॉर्टस मालाबारिकस' का अंग्रेजी और मलयालम में अनुवाद करने के उनके प्रयासों ने उन्हें व्यापक मान्यता दिलाई। हॉर्टस मालाबारिकस' मालाबार क्षेत्र (भारत के दक्षिण-पश्चिमी तट) की समृद्ध वनस्पतियों का दस्तावेज है। यह पुस्तक शोधकर्ताओं,

शिक्षाविदों और क्षेत्र के वनस्पति इतिहास का अध्ययन करने वाले छात्रों के लिए एक महत्वपूर्ण स्रोत बनी हुयी है। मणिलाल ने कई किताबें लिखीं और 200 से ज्यादा शोध पत्र प्रकाशित किए। इसके अलावा उन्होंने कई नए पादपों की प्रजातियों की भी खोज की। उन्हें कई राष्ट्रीय और अंतरराष्ट्रीय पुरस्कारों से सम्मानित किया गया था। विज्ञान के क्षेत्र में उनके योगदान के लिए केंद्र ने उन्हें 2020 में पंचश्री से सम्मानित किया।



कन्नूर में स्कूल बस पलटने से छात्रा की मौत, 18 अन्य विद्यार्थी घायल

दक्षिण भारत राष्ट्रमत
dakshinbharat.com

कन्नूर। केरल के कन्नूर जिले के वलाक्काई में बुधवार को एक स्कूल बस पलटने से 10 वर्षीय छात्रा की मौत हो गई और 18 अन्य विद्यार्थी घायल हो गए। पुलिस सूत्रों ने यह जानकारी दी।

सूत्रों के मुताबिक, बस में सवार छात्रा खिडकी से बाहर गिर गईं और बस के पलटने से उसकी वाहन के

नीचे दबकर मौत हो गई। यह बस जिले के कुरुमाथुर स्थित चिन्मय स्कूल की थी।

सूत्रों ने बताया कि मृतक छात्रा की पहचान नेचा एस राजेश के रूप में हुई है और वह पांचवीं कक्षा की छात्रा थी। सूत्रों के मुताबिक, घायल विद्यार्थियों में से एक की हालत गंभीर है और दुर्घटना के समय बस में 20 विद्यार्थी सवार थे। सूत्रों ने बताया कि बस ने दूसरे वाहन को रास्ता देते समय नियंत्रण खो दिया और सड़क पर पलट गई।

अमितेश कुमार सिन्हा ने दपरे के बेंगलूरु डिवीजन के डीआरएम का पदभार संभाला

बेंगलूरु। दक्षिण पश्चिम रेलवे में 1 जनवरी को अमितेश कुमार सिन्हा ने बेंगलूरु डिवीजन के डिवीजनल रेलवे मैनेजर (डीआरएम) का पदभार संभाला है। वे 1996 परीक्षा बैच के भारतीय रेलवे लेखा सेवा (आईआरएस) के अधिकारी हैं। वे विश्वेश्वरैया क्षेत्रीय इंजीनियरिंग कॉलेज (वीआरसीई), नागपुर से सिविल इंजीनियरिंग डिग्री स्नातक हैं। उनका पेशेवर रिकॉर्ड मजबूत है। बेंगलूरु के डिवीजनल रेलवे मैनेजर के रूप में शामिल होने से पहले, सिन्हा रेलवे बोर्ड में कार्यकारी निदेशक, वित्त के रूप में काम कर रहे थे, जहाँ वे संसाधन जुटाने और पीपीपी परियोजनाओं को संभाल रहे थे। रेलवे बोर्ड में काम करने के अलावा, उनके पास न केवल डिवीजन, जोनल मुख्यालय और निर्माण कार्यालय में रेलवे में काम करने का समृद्ध अनुभव है, बल्कि उन्होंने भारत सरकार के अन्य मंत्रालयों में भी विभिन्न पदों पर काम किया है।

टेकेदार आत्महत्या मामले में मंत्री प्रियांक खरगे के खिलाफ कोई सबूत नहीं : सिद्धरामय्या

दक्षिण भारत राष्ट्रमत
dakshinbharat.com

बेंगलूरु। कर्नाटक के मुख्यमंत्री सिद्धरामय्या ने बुधवार को कहा कि टेकेदार आत्महत्या मामले में प्रियांक खरगे के खिलाफ कोई सबूत नहीं है। उन्होंने कहा कि आत्महत्या मामले की जांच आपराधिक जांच विभाग (सीआईडी) को सौंपी गयी है और उसकी रिपोर्ट का इंतजार है। सिद्धरामय्या ने यहां पत्रकारों से कहा, उनका (प्रियांक खरगे का) नाम इसमें नहीं है। उनकी इसमें कोई भूमिका नहीं है। उनके खिलाफ कोई सबूत नहीं है। फिर भी उनसे इस्तीफा देने के लिए कहा जा रहा है। उन्हें इस्तीफा क्यों देना चाहिए?



आरोप लगाया कि राजू कपनूर ने उससे एक करोड़ रुपये की मांग की हालांकि कपनूर ने आरोपों से इनकार कर दिया। भाजपा ने आरोप लगाया है कि कपनूर ग्रामीण विकास एवं पंचायत राज मंत्री खरगे के करीबी सहयोगी हैं। सिद्धरामय्या से जब पूछा गया कि पिछली भाजपा सरकार में एस ईश्वरप्पा पर एक टेकेदार द्वारा 40 प्रतिशत कमीशन मांगने का आरोप लगाए जाने के बाद मंत्री को इस्तीफा देना पड़ा था, जिस पर उन्होंने कहा कि सुसाइड नोट में ईश्वरप्पा का नाम था। मुख्यमंत्री ने

कहा, क्या सुसाइड नोट में प्रियांक खरगे का नाम है? उनका नाम कहीं नहीं है। मंत्री ने कहा है कि वह किसी भी जांच के लिए तैयार हैं। उन्होंने कहा कि शिकायत के आधार पर मामले को आपराधिक जांच विभाग (सीआईडी) को सौंप दिया गया है, जिसकी रिपोर्ट का इंतजार है।

सिद्धरामय्या ने कहा, एक बार रिपोर्ट आ जाने दीजिये, जिसके बाद हम देखेंगे कि प्रियांक खरगे ने कुछ गलत किया है या नहीं। अभी तक कोई सबूत नहीं है, कोई दस्तावेज नहीं है और कहीं भी उनके नाम का उल्लेख नहीं है।

भाजपा द्वारा मामले की जांच केंद्रीय अन्वेषण ब्यूरो (सीबीआई) से करने की मांग पर मुख्यमंत्री ने जानना चाहा कि क्या विपक्षी दल को राज्य पुलिस पर भरोसा नहीं है। मुख्यमंत्री ने कहा कि जब भाजपा सत्ता में थी, तो उन्होंने एक भी मामला सीबीआई को नहीं सौंपा। उन्होंने पूछा कि क्या अब भाजपा को ऐसी मांग का नैतिक अधिकार है?

टेकेदार आत्महत्या मामले में प्रथम दृष्टया प्रियांक खरगे की कोई भूमिका नहीं : मंत्री परमेश्वर

दक्षिण भारत राष्ट्रमत
dakshinbharat.com

बेंगलूरु/भाषा। कर्नाटक के बीदर में एक टेकेदार की आत्महत्या के मामले में भाजपा द्वारा मंत्री प्रियांक खरगे के इस्तीफे की मांग के बीच प्रदेश के गृह मंत्री जी परमेश्वर ने बुधवार को पुलिस विभाग का हवाला देते हुए कहा कि प्रथम दृष्टया इस मामले में कांग्रेस नेता की कोई भूमिका नहीं है। उन्होंने यह भी कहा कि सीआईडी की जांच रिपोर्ट से सचाई सामने आ जाएगी।



टेकेदार ने सात पत्रों का एक नोट छोड़ा था, जिसमें उसने एक व्यक्ति के खिलाफ आरोप लगाए हैं, जो खरगे का सहयोगी बताया जा रहा है। भाजपा ने मुख्यमंत्री सिद्धरामय्या से प्रियांक खरगे को तत्काल इस्तीफा दिलाने की मांग की और मामले की जांच सीबीआई को सौंपने के लिए चार जनवरी की समयसीमा तय की। पार्टी ने ऐसा न करने पर कलबुर्गी में एक बड़ी रैली आयोजित करने के बाद मंत्री के आवास का घेराव करने की धमकी दी है। परमेश्वर ने एक

सवाल का जवाब देते हुए संवाददाताओं को बताया, प्रियांक खरगे ने खुद स्पष्ट किया है कि उनकी इसमें कोई भूमिका नहीं है। हमने सीआईडी इन्फ्रान्च का आदेश दे दिए हैं। देखते हैं जांच में क्या आता है। हमारा विभाग भी कह रहा है कि प्रथम दृष्टया ऐसा लग रहा है कि खरगे की कोई भूमिका नहीं है। जांच रिपोर्ट आने दीजिए। हमें पता लगाने दीजिए। टेकेदार सचिन मोनप्पा पंचाल (26) ने 26 जनवरी को ट्रेन के सामने कूदकर अपनी जान दे दी थी। उन्होंने एक सुसाइड नोट छोड़ा था, जिसमें आरोप लगाया गया था कि खरगे के करीबी सहयोगी राजू कपनूर ने टेका देने के लिए एक करोड़ रुपये की मांग करते हुए जान से मारने की धमकी दी थी। सुसाइड नोट में सात अन्य लोगों पर 15 लाख रुपये की रिश्तत लेने के बावजूद उसे (पंचाल) टेका न देकर धोखाधड़ी करने का आरोप लगाया गया है।



नए साल के पहले दिन धार्मिक स्थलों पर श्रद्धालुओं की भीड़ उमड़ी

दक्षिण भारत राष्ट्रमत
dakshinbharat.com

जयपुर। नव वर्ष के उपलक्ष्य में राजस्थान के अधिकांश प्रमुख मंदिरों में श्रद्धालुओं का तांता लगा रहा। जयपुर के गोविंद देव जी, मोती डूंगरी स्थित गणेश जी, काले हनुमान मंदिर, आमेर आदि मंदिरों में दर्शन के लिए कतार में खड़े श्रद्धालु अपनी बारी का इंतजार करते दिखे। जयपुर के आराध्य देव गोविंद देव जी मंदिर में भी सुबह से ही श्रद्धालुओं का

तांता लगा रहा। वहीं, सीकर के खाटूश्यामजी, जीण माता मंदिर, चूरू के सालासर बालाजी, दोसा के मेहदीपुर बालाजी मंदिर में भी दूर दराज से आए श्रद्धालुओं की भीड़ उमड़ी और वहां लोगों की लंबी कतारें देखने को मिलीं। सालासर बालाजी का मंदिर रात ढाई बजे ही खोल दिया गया और नव वर्ष पर बालाजी के दर्शन के लिये देश भर से लोग पहुंचे। मंदिर के आसपास के सभी होटल, गेस्ट हाउस और धर्मशालाएं दो दिन के लिये पहले से ही बुक हो चुकी हैं। 'हनुमान सेवा समिति' के अध्यक्ष यशोदानंदन

पुजारी ने बताया कि बुधवार को नववर्ष पर करीब डेढ़ लाख से ज्यादा श्रद्धालु बाबा के दर्शन करेगे और मंदिर प्रशासन ने इसके लिए आवश्यक व्यवस्थाएं कर ली हैं। उन्होंने बताया कि दर्शन के लिए सात कतार बनाई गई हैं। ठंड को देखते हुए अलाव तथा गर्म पानी की भी व्यवस्था की गई है। 31 दिसंबर रात साढ़े नौ बजे दर्शन बंद किए गए थे, जो रात ढाई बजे फिर से खोल दिए गए। राजसमंद जिले के नाथद्वारा में श्रीनाथजी मंदिर में बड़ी संख्या में श्रद्धालुओं ने श्रीनाथ जी के दर्शन कर

पूजा अर्चना की। चित्तौड़गढ़ के सांवलिया सेठ मंदिर में दर्शन के लिए लोग कतार में खड़े रहकर अपनी बारी का इंतजार कर रहे थे। जैसलमेर के तनोत माता मंदिर और रामदेवरा में नव वर्ष के अवसर पर बुधवार को बड़ी संख्या में श्रद्धालुओं ने दर्शन किये। बीकानेर के देशनोक स्थित करणी माता के मंदिर और सवाई माधोपुर के त्रिनेत्र गणेशजी मंदिर में नव वर्ष पर बुधवार को विशेष पूजा-अर्चना व आरती की गई। नव वर्ष के उपलक्ष्य में लोग एक-दूसरे को बधाई शुभकामनाएं दे रहे हैं।

नववर्ष की पूर्व संख्या पर कई स्थानों पर आतिशबाजी के साथ संगीत और नृत्य के कार्यक्रम आयोजित किये गये। देर रात तक लोग जश्न में डूबे रहे। मुख्यमंत्री भजनलाल शर्मा ने नव वर्ष पर डींग में मुकुट मुखारविंद और श्रीनाथजी के मंदिर में पूजा-अर्चना की। इससे पूर्व शर्मा मंगलवार शाम को भरतपुर में गोवर्धन परिक्रमा के पूछरी का लोटा पहुंचे और पूजा अर्चना की। मुख्यमंत्री ने रात को मंदिर के गेस्ट हाउस में रात्रि विश्राम किया और सुबह मंगला आरती में शामिल हुए।

सरकार ने 27 आईएस, 45 आईपीएस और 29 आईएफएस अधिकारियों को पदोन्नत किया

दक्षिण भारत राष्ट्रमत
dakshinbharat.com

जयपुर। राजस्थान सरकार ने भारतीय प्रशासनिक सेवा (आईएस), भारतीय पुलिस सेवा (आईपीएस), और भारतीय वन सेवा (आईएफएस) के अधिकारियों की पदोन्नति के आदेश जारी किये। कार्मिक विभाग ने अलग-अलग आदेश जारी कर 27 आईएस, 45 आईपीएस और 29 आईएफएस अधिकारियों को पदोन्नत किया है। कार्मिक विभाग के 31 दिसंबर को जारी आदेश के अनुसार लोक निर्माण विभाग (पीडब्ल्यूडी) के प्रमुख सचिव प्रवीण गुप्ता और जन स्वास्थ्य अभियांत्रिकी विभाग (पीएचईडी) प्रमुख सचिव भास्कर के आरवत को अतिरिक्त मुख्य सचिव (एसीएस) के पद पर पदोन्नत किया गया है।

मुख्यमंत्री के संयुक्त सचिव सिद्धार्थ सिंहाण को विशेष सचिव के तौर पर पदोन्नत किया गया है। सिद्धार्थ सिंहाण और उनकी पत्नी रुक्मिणी रियार को एक साथ पदोन्नति मिली है। दोनों 2012 बैच के आईएस अधिकारी हैं। बाइमेर

जिला कलेक्टर टीना डाबी और उनकी बहन रिया डाबी को एक साथ पदोन्नति मिली है। टीना डाबी 2016 बैच और रिया डाबी 2021 बैच की आईएस अधिकारी हैं।

जसमीत सिंह संधू और उनकी पत्नी अंतिका शुक्ला को भी एक साथ पदोन्नत किया गया है। तीन आईपीएस को आईजी से एडीजी के पद पर पदोन्नत किया गया है।

उमेश दत्ता और नवज्योति गोरोई और लता मनोज कुमार को पुलिस महानिरीक्षक से अतिरिक्त पुलिस महानिरीक्षक के पद पर प्रोन्नत किया गया है। डॉ. रवि, ममता राहुल, कैलाशचंद्र विश्वेश, बारहट राहुल मनहार्दन, सत्येन्द्र कुमार, रणधीर सिंह को पुलिस महानिरीक्षक के पद पर पदोन्नत किया गया है। आनंद शर्मा, गोवर्धन यादव, भुवन भूषण यादव, प्रह्लाद सिंह कृष्णिया, शरद चौधरी, राजन दुष्यन्त, शंकर दत्त शर्मा, राम मूर्ति जोशी, अरशद अली, आलोक श्रीवास्तव समेत दस आईपीएस अधिकारियों को पुलिस उपमहानिरीक्षक रैंक पर पदोन्नत किया गया है। इसके अलावा 29 आईएसएस को पदोन्नत किया गया है।

कड़ाके की सर्दी का दौर जारी, कुछ स्थानों पर घना कोहरा

जयपुर। राजस्थान में कोहरे और शीतलहर के कारण अधिकतम तापमान में गिरावट के साथ कड़ाके की ठंड पड़ रही है। जयपुर मौसम केन्द्र के अनुसार मंगलवार को श्रीगंगानगर, हनुमानगढ़, अलवर और सीकर में अधिकतम तापमान 14 डिग्री सेल्सियस से भी नीचे दर्ज किया गया। पूरे दिन घना कोहरा रहने और सर्द हवाएं चलने से इन शहरों में दिन में भी रात जैसी सर्दी रही। केन्द्र ने बुधवार को कड़ाके की सर्दी से थोड़ी राहत मिलने की संभावना जताई है।

केन्द्र के एक अधिकारी ने बताया कि पूर्वी राजस्थान में कुछ स्थानों पर शीतलहर भी दर्ज की गई और बुधवार सुबह राज्य के कुछ स्थानों पर घने से लेकर अति घना कोहरा दर्ज किया गया। उन्होंने बताया कि इस दौरान राज्य में सबसे ज्यादा तापमान बाइमेर में 27.6 डिग्री सेल्सियस और सबसे कम न्यूनतम तापमान सीकर में 4.0 डिग्री सेल्सियस दर्ज किया गया। राज्य के एकमात्र पर्वतीय पर्यटक स्थल माउंट आबू में न्यूनतम तापमान 5 डिग्री सेल्सियस, पिलानी और सिसोही में 5 डिग्री, फतेहपुर और श्रीगंगानगर में 5.1 डिग्री, अजमेर में 5.3 डिग्री और अलवर में 5.5 डिग्री तापमान दर्ज किया गया। राजधानी जयपुर में न्यूनतम तापमान 5.6 डिग्री से. रहा।

दौसा में एक बाघ के हमले में महिला सहित तीन लोग जख्मी

जयपुर। राजस्थान के दौसा जिले में बुधवार को एक बाघ ने एक महिला समेत तीन लोगों पर हमला कर उन्हें जख्मी कर दिया। अधिकारियों के अनुसार, घायलों को उपचार के लिए जयपुर के सवाई मानसिंह (एसएमएस) अस्पताल में रेफर किया गया है। उन्होंने बताया कि यह घटना बुधवार को बांदीकुई के महुखुई गांव में हुई। बाघ के हमले की सूचना के बाद वन विभाग की टीम भी बाघ को बेहोश करने के लिए घटनास्थल पर पहुंच गई है। अलवर के जिला वन अधिकारी राजेंद्र हुड्डा ने बताया कि बाघ मंगलवार रात को अलवर के सरिस्का जंगल से निकलकर दौसा जिले में घुस आया। बुधवार सुबह बाघ ने तीन लोगों पर हमला कर दिया।

उन्होंने बताया कि बाघ मुहाखुई गांव में कोली मोहल्ले के पास एक गली में झाड़ियों के पास बैठा था। उगा महारव (45) सबसे पहले झाड़ियों की तरफ गईं।

जनवरी के तीसरे सप्ताह में जयपुर में जुटेंगे देश-प्रदेश के खनिज अन्वेषण विशेषज्ञ : रविकान्त

दक्षिण भारत राष्ट्रमत
dakshinbharat.com

जयपुर। राजस्थान में राज्य में खनिज संपदा की वैज्ञानिक तरीके से खोज करने की संभावनाओं पर मंथन करने के लिये जनवरी के तीसरे सप्ताह में देश एवं राज्य के सरकारी-गैरसरकारी संस्थाओं के विशेषज्ञ प्रतिनिधि जयपुर में जुटेंगे। राजस्थान के खनन, भू गर्भ और पेट्रोलियम विभाग के प्रमुख शासन सचिव टी. रविकान्त ने बुधवार को यह जानकारी देते हुए बताया कि राज्य की विपुल खनिज संपदा के अन्वेषण कार्य को गति देने और इसमें केन्द्र एवं राज्य की संस्थाओं के साथ ही निजी क्षेत्र की अन्वेषण संस्थाओं की भागीदारी की संभावनाओं पर भी मंथन किया

जायेगा। उन्होंने विभाग के वरिष्ठ अधिकारियों के साथ बैठक में आवश्यक दिशानिर्देश देते हुये मंथन को उपादेय एवं विशेषज्ञों की भागीदारी तय करने के निर्देश दिये। रविकान्त ने बताया कि इसमें भारत सरकार के राष्ट्रीय खनिज अन्वेषण ट्रस्ट की सहभागिता भी रहेगी।

रविकान्त ने बताया कि राज्य में 82 प्रकार के खनिज उपलब्ध हैं, उनमें से अभी 57 खनिजों का ही खनन हो रहा है। केन्द्र सरकार के नये प्रावधानों के अनुसार महत्वपूर्ण और रणनीतिक खनिज की नीलामी का कार्य पहली बार केन्द्र सरकार ने अपने हाथ में लिया है। इसके लिये केन्द्र सरकार ने निजी क्षेत्र में खनिज का कार्य कर रही संस्थाओं की भी भागीदारी तय करने का निर्णय किया है। इसी कड़ी में खनिज लाइसेंस (ईएल) के लिये भी



खनिज खंडों की नीलामी की जाने लगी है। उन्होंने बताया कि जयपुर में आयोजित एक दिवसीय मंथन में केन्द्र सरकार के खनिज मंत्रालय, भारतीय भूवैज्ञानिक सर्वेक्षण, खनिज अन्वेषण निगम लिमिटेड (एमसीएल), भारतीय खान ब्यूरो, एटोमिक खनिज विभाग के साथ ही निजी क्षेत्र की खनिज अन्वेषण संस्थाओं और विभाग के

अधिकारियों की भागीदारी तय की जायेगी। इसके साथ ही इस क्षेत्र में कार्य कर रही प्रादेशिक संस्थाओं के साथ ही केन्द्र सरकार द्वारा अधीकृत संस्थाओं के इसमें शामिल होने से राज्य में खनिज अन्वेषण की संभावनाओं के साथ ही भविष्य का खाका तैयार करने में भी मदद मिलेगी।

रविकान्त ने बताया कि प्रमुख खनिज खंडों की नीलामी में राजस्थान समूचे देश में शीर्ष पर आ गया है। राज्य में महत्वपूर्ण और रणनीतिक खनिज के भी अच्छे संकेत मिले हैं। ऐसे में राज्य की खनिज संपदा की खोज में नवीनतम तकनीक के उपयोग और अन्वेषण के सटीक विश्लेषण में सहयोग प्राप्त हो सकेगा। उन्होंने बताया कि इससे राज्य में खनिज खोज कार्य को गति मिलेगी।



सांवलियाजी मंदिर में लगा नए साल का मेला, करीब आठ लाख से ज्यादा श्रद्धालु पहुंचे दर्शन को

दक्षिण भारत राष्ट्रमत
dakshinbharat.com

चित्तौड़गढ़। जिले के प्रख्यात कृष्णधाम श्री सांवलियाजी मंदिर में नए साल पर भारी भीड़ उमड़ी। हर कोई राध्य देव के दर्शन कर अपने नए साल की शुरुआत करना चाहता था। यही कारण रहा कि पांच दिन पहले से ही कस्बे के सभी होटल और गेस्ट हाउस में कमरे फूल हो गए। जो कमरा 500 से 1000 रूपए में बुक हो रहा था, वे ही कमरे तीन से पांच हजार रूपए में बुक हुए। यहां तक केवल स्नान करने के लिए श्रद्धालुओं को 200 रूपए प्रति व्यक्ति तक देने पड़े। इधर, मंदिर प्रशासन की ओर से श्रद्धालुओं की संभावित संख्या को देखते हुए भारी बंदोबस्त किए थे। पुलिस थानों, लाइन और निजी सुरक्षा गार्ड मिलकर करीब 500 सुरक्षाकर्मी तैनात किए गए।

बुधवार सुबह मंदिर में 5.15 बजे मंगला आरती के साथ दर्शन शुरू हुए, लेकिन कड़ाके की सर्दी के बावजूद चार बजे से ही सिंहद्वार

के सामने श्रद्धालुओं की कतार लगना शुरू हो गई। देखते ही देखते कतार में लाखों श्रद्धालु लग गए। श्रद्धालुओं की भीड़ को देखते हुए श्रृंगार के दौरान दर्शन बंद नहीं किए। मंदिर की ओर से केवल सिंहद्वार से ही प्रवेश रखा गया था। सख्ती इतनी रही कि मंदिर के कर्मचारी भी अपनी ड्यूटी पर समय पर नहीं पहुंच पाए। मंदिर की ओर से श्रद्धालुओं के लिए निर्धारित पार्किंग की व्यवस्था की गई थी।

ऐसे में श्रद्धालुओं को मंदिर तक पैदल ही पहुंचना पड़ा। जानकारों की मानें तो एक दिन में श्रद्धालुओं के आने का नया रिकॉर्ड बना है। अमूमन जलझूलनी एकादशी मेले, जन्माष्टमी व हरियाली अमावस्या पर श्रद्धालु अधिक संख्या में आते हैं। पांच-छह साल में श्रद्धालुओं की संख्या एक जनवरी पर बढ़ने लगी है।

करीब आठ लाख श्रद्धालुओं के मंदिर दर्शन के लिए पहुंचने की बात कही जा रही है। इधर, अतिरिक्त जिला कलेक्टर प्रभा गौतम, एसडीएम कृषि सुधांशु पांडे सहित मंदिर मंडल का स्टाफ दर्शनार्थियों

की व्यवस्थाओं को संभालने में सुबह पांच बजे से लगा रहा। वहीं अतिरिक्त पुलिस अधीक्षक मुकेश सांखला, भदसैर डिप्टी अनिल

शेखावत ने तिरुपति बालाजी में किए दर्शन

दक्षिण भारत राष्ट्रमत
dakshinbharat.com

जोधपुर। केंद्रीय संस्कृति और पर्यटन मंत्री गजेंद्र सिंह शेखावत ने नए साल के पहले दिन तिरुपति बालाजी मंदिर में आशीर्वाद लिया। अपने धर्मपत्नी नोनद कंवर के साथ उन्होंने भगवान श्री वेंकटेश्वर के चरणों में पूजा अर्चना की। शेखावत ने तिरुमाला को 'भूलोक वैकुण्ठ' बताने हुए कहा कि यह स्थान वास्तव में अलौकिक है।

मंत्री शेखावत ने देशवासियों को नए साल की शुभकामनाएं दी

शर्मा, सीआई मोतीराम सारण, एसएचओ शीतल गुजर सहित बड़ी सहित बड़ी संख्या में पुलिस जामा सुरक्षा व्यवस्था संभाले रहा।

और कहा कि 2025 एक नया उत्कृष्ट लेकर आएगा, जो भारत को वर्ष 2047 के विकसित भारत के लक्ष्य की ओर एक कदम और करीब ले जाएगा। उन्होंने यह भी आह्वान किया कि हम सब मिलकर नववर्ष की शुरुआत संस्कृति, विरासत, एकता और निरंतर विकास के उत्सव के रूप में मनाएं।

शेखावत ने समृद्धि और खुशहाली की कामना करते हुए तिरुपति बालाजी से प्रार्थना की कि भगवान श्री वेंकटेश्वर भारत पर अपनी छत्रछाया बनाए रखें और हर नागरिक के जीवन में सुख और समृद्धि आए।



मुख्यमंत्री ने नववर्ष पर गिरिराज जी का लिया आशीर्वाद, देश-प्रदेश में खुशहाली की कामना की

दक्षिण भारत राष्ट्रमत
dakshinbharat.com

डींग। मुख्यमंत्री भजनलाल शर्मा ने बुधवार को नववर्ष पर ग्राम पूछरी में दूसरे दिन सपरिवार गिरिराज जी का आशीर्वाद लिया और देश प्रदेश की खुशहाली की कामना की। इस दौरान उनके साथ गृह राज्य मंत्री जवाहर सिंह बेदम मौजूद रहे। मुख्यमंत्री नववर्ष के उपलक्ष्य में गोवर्धन परिक्रमा के अहम पड़ाव पूछरी का लोटा पहुंचे।

शर्मा ने विशेष मंगला आरती में आमजन की भांति श्रीनाथजी मंदिर में दर्शन किए। उन्होंने सभी के साथ नए साल की रामा श्यामा करते हुए प्रदेशवासियों के सुख-समृद्धि की मंगल कामना की। उन्होंने पूछरी का लोटा में मुकुट मुखारविंद पर श्रीगिरिराज जी का दुग्धाभिषेक किया। इस दौरान श्रद्धालु श्री गिरिराज जी महाराज के जयकारे लगाते नजर आए। उन्होंने पंचामृत व जड़ी बूटियों के साथ दूध से गिरिराज जी महाराज का दुग्धाभिषेक किया। मुखारविंद

में दुग्धाभिषेक के पश्चात उन्होंने स्थानीय कार्यक्रम में शामिल होकर गिरिराज जी का कीर्तन किया और आमजन के साथ नया साल मनाया। इसके साथ ही अनेक प्रकार के व्यंजनों का श्रीनाथ जी को भोग लगाया गया। श्रद्धालुओं के लिए विभिन्न कार्यक्रमों के साथ ही भंडारे, प्रसादी वितरण की भी व्यवस्था की गई थी।

उत्खेनीय है कि गिरिराज जी परिक्रमा पथ के विकास को चार जोन में बांटकर विकसित करने की योजना बनाई गई है। पहले जोन का शिलान्यास 15 दिसंबर, 2024 को हुआ है जिसमें श्रीनाथ जी मंदिर, पूछरी का लोटा मंदिर, दाऊजी का मंदिर, गंगा मंदिर, नरसिंह जी मंदिर, मुखारविंद, अप्सरा कुंड एवं नवल कुंड, फाउंटेन, राधा वाटिका, बोटनिकल गार्डन, लोटस पॉड, मयूर वाटिका, विष्णु अवतार गार्डन का विकास करवाया जाएगा।

इसके बाद दूसरे जोन में भव्य प्रदेश एवं निकास द्वार, मार्ग का सौंदर्यकरण, रोशनी, विश्राम

मंडप, पेयजल सुविधाओं, फूड जॉइंट एवं स्टॉल, भगवान श्री कृष्ण से संबंधित मूर्तियां, गैलरियों का निर्माण जैसे कार्य कराए जाएंगे। परिक्रमा पथ के तीसरे जोन में परिक्रमा मार्ग के बाहर एट्री प्लाजा, ग्रीन कैनाल वाटरफ्रंट, पार्किंग, गोट स्थल, भजन एवं कीर्तन स्थल, पौराणिक आर्ट गैलरी, गिरिराज जी म्यूजियम, सांस्कृतिक केंद्र, आर्ट विलेज आदि का विकास किया जाएगा।

वहीं, चौथे जोन में बनने वाली 250 फुट ऊंची मूर्ति श्रद्धालुओं के आकर्षण का केंद्र होगी। इस जोन में आश्रम गांव, मेडिटेशन हॉल, गोशालाओं, राजस्थानी हैंडीक्राफ्ट बाजार आदि का विकास किया जाएगा। इस अवसर पर भरतपुर रेंज आई जी राहुल प्रकाश, जिला पुलिस अधीक्षक राजेश मीणा, अतिरिक्त जिला कलेक्टर डींग संतोष कुमार सहित स्थानीय जनप्रतिनिधि एवं अधिकारीगण मौजूद रहे।

मुलाकात



राज्यपाल हरिभाऊ बागडे से बुधवार को लोकायुक्त प्रताप कृष्ण लोहरा ने मुलाकात की। उन्होंने राज्यपाल को लोकायुक्त, राजस्थान का 36 वां वार्षिक प्रतिवेदन प्रस्तुत किया। लोकायुक्त सचिवालय के सचिव गोरीशंकर शर्मा भी इस दौरान उपस्थित रहे।

उत्तर प्रदेश: नववर्ष पर अयोध्या के राम मंदिर में उमड़ी श्रद्धालुओं की भीड़



दक्षिण भारत राष्ट्रमत
dakshinbharat.com

अयोध्या/भाषा। उत्तर प्रदेश के अयोध्या में नव वर्ष के मौके पर बुधवार को राम मंदिर में भगवान राम के दर्शन के लिए श्रद्धालुओं की भारी भीड़ उमड़ पड़ी। अधिकारियों ने यह जानकारी दी। अधिकारियों के मुताबिक, नव वर्ष की पूर्व संध्या पर अयोध्या में दो लाख से अधिक भक्त आ चुके

थे और बुधवार सुबह लगभग तीन लाख से अधिक लोग राम लला के दर्शन के लिए पहुंचे। उन्होंने बताया कि श्रद्धालु राम लला के दर्शन के लिए कतार में खड़े थे और भक्तों की भारी भीड़ को नियंत्रित करने के लिए शहर को कई सेक्टरों और जोन में विभाजित किया गया था। अधिकारियों ने बताया कि भीड़ को नियंत्रित करने के लिए भारी पुलिस बल तैनात किया गया

था और इस दौरान चौबीसों घंटे वाहनों की जांच की गई। उन्होंने बताया कि हनुमानगढ़ी मंदिर में भी ऐसा ही नजा देखने को मिला, जहां सुबह की आरती से लेकर शाम की शयन आरती तक भीड़ लगी रही। अधिकारियों के मुताबिक, श्रद्धालुओं की भारी भीड़ को देखते हुए प्रशासन ने राम जन्मभूमि पथ पर 10 अतिरिक्त आगंतुक वीर्याण तैयार की थीं, जिससे दर्शन के लिए लाइनों की संख्या 10 से

बढ़कर 20 हो गई। पुलिस उपाधीक्षक (अयोध्या) आशुतोष तिवारी ने बताया कि शहर को सात सुरक्षा सेक्टरों और 24 जोन में विभाजित किया गया था, जिसमें प्रत्येक क्षेत्र में वरिष्ठ अधिकारी तैनात किए गए थे। उन्होंने बताया कि भीड़भाड़ वाले स्थानों पर नजर रखने के लिए ड्रोन का इस्तेमाल किया गया और भीड़भाड़ से बचने व लोगों की सुरक्षा सुनिश्चित करने के लिए यातायात की आवाजाही को

सख्ती से नियंत्रित किया गया। राम मंदिर ट्रस्ट के महासचिव चंचल राय ने एक बयान में बताया कि सदियों के मौसम और छुट्टियों के कारण आगंतुकों की संख्या में वृद्धि हुई है। उन्होंने बताया कि स्कूल, अदालतें और कृषि कार्य बंद होने के कारण लोग छुट्टियां मनाते गोवा, नैनीताल, शिमला या मसूरी जैसे पारंपरिक पर्यटन स्थल जाने के बजाये अयोध्या आना पसंद करते हैं।

दौलताबाद में लंबे समय के बाद खोला गया मंदिर

मुरादाबाद/भाषा। मुरादाबाद में लंबे समय के बाद दौलताबाद क्षेत्र में एक मंदिर को स्थानीय प्रशासन और अधिकारियों द्वारा फिर से खोला गया है। अधिकारियों ने यह जानकारी दी है। अधिकारियों ने बताया कि 44 वर्षों बाद इस मंदिर को सोमवार को दोबारा खोला गया। यह मंदिर ऐसे समय में फिर से खोला गया है जब उत्तर प्रदेश के विभिन्न हिस्सों में कई बंद पड़े मंदिरों को फिर खोला जा रहा है। नागफनी थाना के निरीक्षक सुनील कुमार ने कहा, प्रशासन के आदेश पर पुलिस और नगर निगम के अधिकारियों की एक टीम ने इस मंदिर को खोलने का काम शुरू किया। इसको लेकर किसी का कोई विरोध या अशान्ति नहीं रही और स्थानीय लोग इस प्रयास में सहयोग कर रहे हैं।



छह से 10 जनवरी तक स्कूल-कॉलेजों में सड़क सुरक्षा जागरूकता कार्यक्रम: मुख्यमंत्री आदित्यनाथ

लखनऊ/भाषा। उत्तर प्रदेश के मुख्यमंत्री योगी आदित्यनाथ ने बुधवार को निर्देश दिया कि छह से 10 जनवरी तक सभी स्कूल-कॉलेजों में सड़क सुरक्षा नियमों से संबंधित जागरूकता कार्यक्रम आयोजित किए जाएं। मुख्यमंत्री ने राज्य सड़क सुरक्षा परिषद की बैठक में सभी विभागों के अधिकारियों को यह निर्देश दिया।

योगी ने कहा कि जिला सड़क सुरक्षा समिति, जिलाधिकारी की अध्यक्षता में पांच जनवरी तक हर हाल में बैठक संपन्न करें। मुख्यमंत्री ने महाकुंभ में बेहतर यातायात व्यवस्था के लिए प्रांतीय रक्षक दल (पीआरडी) व होमगार्डों की संख्या बढ़ाने का भी निर्देश दिया। एक बयान के मुताबिक, मुख्यमंत्री योगी आदित्यनाथ ने कहा कि सड़क दुर्घटनाओं में हर वर्ष हो रही हज़ारों मौतें जागरूकता के कमी के कारण होती हैं। उन्होंने प्रदेश के सभी 75 जिलों में इस कार्यक्रम को सुचारु रूप से संपन्न कराने का निर्देश दिया। योगी ने कहा कि इसके अलावा हर महीने जिलों में जिलाधिकारी की अध्यक्षता में सड़क सुरक्षा की बैठक हो, जिसमें पुलिस अधीक्षक/वरिष्ठ पुलिस अधीक्षक, नगर आयुक्त, आरटीओ, पीडब्ल्यूडी के अधिकारी, जिला विद्यालय निरीक्षक, बेसिक शिक्षा अधिकारी, मुख्य थिकिस्ता अधिकारी आदि उपस्थित रहें।

कुएं से व्यक्ति को बचाने की कोशिश में चार लोगों समेत पांच की मौत

हजारीबाग/भाषा। झारखंड के हजारीबाग में कुएं से एक व्यक्ति को बचाने की कोशिश कर रहे चार लोगों समेत पांच व्यक्तियों की मौत हो गई। पुलिस के एक अधिकारी ने यह जानकारी दी। अधिकारी ने बताया कि हजारीबाग के चरही में उस दौरान यह घटना हुई जब सुंदर करमाली (27) नामक व्यक्ति ने पत्नी रूपा देवी के साथ हुए घरेलू विवाद के कारण कुएं में छलांग लगा दी थी। विष्णुगढ़ के उप-विभागीय पुलिस अधिकारी (एसडीपीओ) बी.एन. प्रसाद ने 'पीटीआई-भाषा' को बताया, करमाली गुरु से आकर मोटरसाइकिल लेकर कुएं में कूद गया। उसे बचाने के लिए चार अन्य लोग भी एक के बाद एक कुएं में उतर गए, लेकिन सभी की मौत हो गई। अधिकारी ने मृतकों की पहचान राहुल करमाली (26), विनय करमाली, पंकज करमाली और सूरज मुजुया (24) के रूप में हुई है। एसडीपीओ ने बताया कि सूचना मिलने पर पुलिस मौके पर पहुंची और शवों को निकालने के बाद पोस्टमार्टम के लिए भेजा गया।

बसपा दिल्ली की समी 70 सीट पर चुनाव लड़ने की संभावना

नई दिल्ली/भाषा। बहुजन समाज पार्टी (बसपा) आगामी दिल्ली विधानसभा चुनाव में सभी 70 सीट पर चुनाव लड़ सकती है तथा उम्मीदवारों की पहली सूची जनवरी के मध्य तक जारी होने की संभावना है। पार्टी के एक पदाधिकारी ने बताया कि शहर को पांच जोन में बांटा गया है और सभी जोन में उम्मीदवारों के नाम तय करने की प्रक्रिया जारी है। उन्होंने 'पीटीआई-भाषा' से कहा कि फरवरी में प्रस्तावित दिल्ली विधानसभा चुनाव में बसपा के उम्मीदवारों के चयन की प्रक्रिया की निगरानी के लिए प्रत्येक जोन में समन्वयक नियुक्त किए गए हैं। उन्होंने कहा, 'ये समन्वयक अपनी सिफारिशों को अंतिम रूप देंगे और उन्हें बहनजी (बसपा प्रमुख मायावती) को भेजेंगे। उम्मीदवारों के संबंध में अंतिम निर्णय इन सिफारिशों के आधार पर किया जायेगा। उम्मीदवारों की सूची 15 जनवरी तक तय होने की उम्मीद है। बसपा ने दिल्ली में 2020 में हुए विधानसभा चुनाव में सभी 70 सीट पर चुनाव लड़ा था लेकिन एक भी सीट नहीं जीत पाई थी। बसपा को 0.71 प्रतिशत मत मिले थे।

बांग्लादेश में उथल-पुथल से भाजपा के सदस्यता अभियान को मिला बल

दक्षिण भारत राष्ट्रमत
dakshinbharat.com



कोलकाता/भाषा। बांग्लादेश में हिंदुओं के खिलाफ हिंसा के चलते भारतीय जनता पार्टी (भाजपा) की पश्चिम बंगाल इकाई के सदस्यता अभियान को बल मिला है, जब पार्टी एक करोड़ के अपने महात्वाकांक्षी लक्ष्य को पूरा करने के लिए संघर्ष कर रही है। सीमा के उस ओर अल्पसंख्यक समुदाय पर हमलों ने भाजपा को ऐसे समय में लोगों का समर्थन हासिल करने का मौका प्रदान किया है, जब यह संगठनात्मक खामियां, आंतरिक कलह और सत्तारूढ़ तृणमूल कांग्रेस (टीएमसी) के राजनीतिक प्रभुत्व द्वारा उत्पन्न चुनौतियों का मुकाबला करना चाहती है। टीएमसी और भाजपा दोनों ही 2026 के विधानसभा चुनाव से पहले राजनीतिक विमर्श को आकार देने के

लिए बांग्लादेश मुद्दे का इस्तेमाल कर रही हैं। प्रदेश भाजपा अध्यक्ष सुकांत मजूमदार ने 'पीटीआई-भाषा' से कहा, बांग्लादेश की वर्तमान स्थिति में हिंदू अल्पसंख्यकों को नुकसान उठाना पड़ा है। वहां (भाजपा) की पश्चिम बंगाल इकाई के सदस्यता अभियान में तेजी आयी है क्योंकि लोग भाजपा को स्थिरता सुनिश्चित करने में एकमात्र सक्षम पार्टी के रूप में देखते हैं और तृणमूल कांग्रेस के शासन में इसी तरह की घटनाओं को लेकर भयभीत हैं, जिसे अल्पसंख्यक तुष्टीकरण के लिए जाना जाता है। भाजपा के शीर्ष नेताओं ने पिछले एक महीने से पश्चिम बंगाल में आक्रामक अभियान चलाया हुआ है, जिसका मुख्य जोर बांग्लादेश में 'हिंदुओं की दुर्दशा' है। उन्होंने टीएमसी पर वोट बैंक की राजनीति के तहत जिहादियों और कट्टरपंथियों को पनाह देने का आरोप लगाया है।

मुख्यमंत्री नीतीश कुमार के पास 1.64 करोड़ की चल और अचल संपत्ति

दक्षिण भारत राष्ट्रमत
dakshinbharat.com

पटना/भाषा। बिहार के मुख्यमंत्री नीतीश कुमार के पास 1.64 करोड़ रुपये की चल और अचल संपत्ति है। कुमार ने अपनी संपत्ति का खुलासा करते हुए यह जानकारी दी। बिहार सरकार की वेबसाइट पर 31 दिसंबर को साझा किए मुख्यमंत्री और उनके मंत्रिमंडल सदस्यों की संपत्ति के विवरण के अनुसार, कुमार के पास 21,052 रुपये नकद और विभिन्न बैंक खातों में करीब 60,811.56 रुपये जमा हैं। सरकार ने मंत्रिमंडल के सभी मंत्रियों के लिए हर वर्ष के आखिरी दिन संपत्ति और देवदारियों का खुलासा करना अनिवार्य कर दिया है। खुलासे के अनुसार, कई मंत्री मुख्यमंत्री से ज्यादा अमीर हैं।

टीएमसी ने 26वां स्थापना दिवस मनाया, ममता ने बंगाल के अधिकारों के प्रति प्रतिबद्धता दोहराई

दक्षिण भारत राष्ट्रमत
dakshinbharat.com



कोलकाता/भाषा। तृणमूल कांग्रेस (टीएमसी) ने बुधवार को राज्य भर में विभिन्न कार्यक्रमों के साथ अपना 26वां स्थापना दिवस मनाया। पार्टी की स्थापना एक जनवरी 1998 को हुई थी। इस अवसर पर टीएमसी सुप्रीमो और मुख्यमंत्री ममता बनर्जी ने कहा कि राज्य के लोगों के अधिकारों के लिए पार्टी का संघर्ष जारी है और भविष्य में भी जारी रहेगा। ममता बनर्जी ने फेसबुक पर लिखा, सबसे पहले मैं आप सभी को नववर्ष की हार्दिक शुभकामनाएं देती हूँ। इसके साथ ही आज हमारी पार्टी का स्थापना दिवस भी है। इस वर्ष के स्थापना दिवस के अवसर पर मैं आपके साथ अपना लिखा और

संगीतबद्ध किया एक गीत साझा कर रही हूँ। यह गीत प्रसिद्ध गायक श्री इंदुनील सेन ने गाया है। बंगाल के लोगों के अधिकारों के लिए हमारा संघर्ष जारी है और आने वाले दिनों में भी जारी रहेगा। जय हिंद! जय बांग्ला! ये मातरम्! तृणमूल कांग्रेस जिंदाबाद! मा-माटी-मानुष जिंदाबाद। इस अवसर पर टीएमसी के राष्ट्रीय महासचिव और सांसद अशोक बनर्जी ने टीएमसी का झंडा फहराया और पार्टी संस्थापकों को याद किया। इस दौरान युवा शाखा के सदस्यों ने निकाली जबकि महिला समर्थकों ने बंगाल की समृद्ध विरासत को प्रदर्शित करने वाले सांस्कृतिक कार्यक्रमों में हिस्सा लिया।

भाजपा दिल्ली में पूजा स्थलों को ध्वस्त करने की साजिश रच रही है : मुख्यमंत्री आतिशी

दक्षिण भारत राष्ट्रमत
dakshinbharat.com



नई दिल्ली/भाषा। दिल्ली की मुख्यमंत्री आतिशी ने बुधवार को आरोप लगाया कि एक तरफ भारतीय जनता पार्टी (भाजपा) राष्ट्रीय राजधानी में मंदिरों और एक बौद्ध धार्मिक स्थल को ध्वस्त करने की साजिश रच रही है तो दूसरी ओर आम आदमी पार्टी (आप) ने पुजारियों और ग्रंथियों को 18,000 रुपये मासिक मानदेय देने का वादा किया है। आतिशी ने मंगलवार को उपराज्यपाल को पत्र लिखकर दावा किया था कि सर्वसैन्य के अधीन एक 'धार्मिक समिति' ने 22 नवंबर को अपनी बैठक में दिल्ली के विभिन्न हिस्सों में मंदिरों और एक बौद्ध पूजा स्थल समेत छह धार्मिक संरचनाओं को ध्वस्त करने का आदेश दिया था। उपराज्यपाल कार्यालय ने मंगलवार को लगाए मुख्यमंत्री के आरोपों का खंडन करते हुए उन पर 'ओछी राजनीति' करने का आरोप लगाया था और दावा किया था कि किसी भी पूजा स्थल को ध्वस्त नहीं किया जा रहा है, क्योंकि इस संबंध में कोई फाइल उनके पास नहीं आई है। बुधवार को यहां संवाददाता सम्मेलन को संबोधित करते हुए आतिशी ने उपराज्यपाल कार्यालय के खंडन को 'पूरी तरह गलत' करार दिया और धार्मिक समिति की बैठक की कार्यवाही की एक प्रति दिखाई। उन्होंने दावा किया, समिति के आदेश की फाइल भाजपा के नेतृत्व वाले केंद्र

के प्रतिनिधि उपराज्यपाल को भेजी गई थी। उपराज्यपाल ने इस फैसले को मंजूरी दे दी है। मुख्यमंत्री ने कहा कि दिल्ली नगर निगम (एमसीडी), जिलाधिकारी (डीएम) कार्यालयों और पुलिस को सूचित कर दिया गया है तथा वे पूजा स्थलों को ध्वस्त करने की तैयारी कर रहे हैं। उन्होंने कहा कि सुंदर नगरी में जिस बौद्ध धार्मिक संरचना को ध्वस्त करने की साजिश रची जा रही है, उसमें डॉ. बी.आर. अंबेडकर की मूर्ति है। आतिशी ने कहा कि उद्यम न्यायालय के आदेश से गठित होने के बाद से धार्मिक समिति दिल्ली सरकार के गृह मंत्री के अधीन काम करती रही है और उसके निर्णयों को मंत्री द्वारा अनुमोदित किया जाता रहा है। मुख्यमंत्री ने कहा कि हालांकि, सर्वसैन्य ने पिछले साल निर्देश दिया था कि किसी भी धार्मिक स्थल को गिराना या किसी और जगह स्थानांतरित करना कानून व्यवस्था का मामला है और यह केंद्र तथा उपराज्यपाल के अधिकार क्षेत्र में

आता है। उन्होंने दावा किया कि धार्मिक समिति का फैसला दिल्ली के मुख्यमंत्री या गृह मंत्री के समक्ष पेश नहीं किया गया था। आतिशी ने आरोप लगाया कि भाजपा धार्मिक स्थलों को ध्वस्त करना चाहती है और कहा कि अगर उपराज्यपाल का कार्यालय ऐसा नहीं करना चाहता है तो ध्वस्तिकरण का आदेश वापस लिया जाना चाहिए। उन्होंने आरोप लगाया, भाजपा का दोहरा वरिष्ठ उजागर हुआ है। एक तरफ वे हिंदुओं के रक्षक होने का दावा करते हैं तो दूसरी तरफ वे गुरु रूप से मंदिरों को ध्वस्त करने की साजिश रचते हैं। मुख्यमंत्री ने कहा कि आप ने दिल्ली में सत्ता में लौटने पर मंदिरों को पुजारियों और गुरुद्वारों के ग्रंथियों को 18,000 रुपये देने का वादा किया है, जबकि भाजपा ने धर्म के नाम पर वोट मांगने के बावजूद हिंदुओं के लिए कुछ नहीं किया है। उन्होंने बताया कि जिन छह धार्मिक बांधों को ध्वस्त किया जाना है वे वेस्ट पटेल नगर, दिलशाद गार्डन, सुंदर नगरी, सीमा पुरी, गोकल पुरी और न्यू उरुमानपुर में स्थित हैं।

आगरा के युवक ने लखनऊ के होटल में चार बहनों, मां की हत्या की

दक्षिण भारत राष्ट्रमत
dakshinbharat.com



लखनऊ/भाषा। रक्तबध करने वाली एक घटना में आगरा के 24 वर्षीय युवक ने जमीन से जुड़े विवाद में अपने समुदाय के लोगों द्वारा किए जा रहे उत्पीड़न से परेशान होकर बुधवार की सुबह यहां एक होटल में अपनी चार बहनों और मां की कथित तौर पर हत्या कर दी। एक वरिष्ठ पुलिस अधिकारी ने कहा कि आरोपी मोहम्मद अरशद को इस दिल दहलाने वाली घटना के तुरंत बाद गिरफ्तार कर लिया गया। यह घटना नाका क्षेत्र में स्थित होटल शरनजीत में घटित हुई। पुलिस उपायुक्त (मध्य लखनऊ) रवीना त्यागी ने कहा कि आरोपी की पहचान अरशद (24) के रूप में हुई जिसने अपने ही परिवार के पांच सदस्यों की हत्या कर दी। घटना के बाद पुलिस ने उसे घटनास्थल से ही पकड़ लिया। मृतकों की पहचान आलिया (9), अरशिया (19), अरसा (16), रहमीन (18) - सभी अरशद की बहनें और अरसा (आरोपी युवक की मां) के रूप में हुई है। 24 वर्षीय अरशद आगरा का रहने वाला है और उसने घरेलू विवाद की वजह से यह कदम उठाया। फॉरेंसिक टीम को साक्ष्य एकत्रित करने के लिए घटनास्थल पर लगाया है और विस्तृत जांच शुरू की गई है। आगरास्थल पर पहुंचे संयुक्त पुलिस अधीक्षक (अपराध एवं प्रशासन) बबलू कुमार ने संवाददाताओं को बताया कि फॉरेंसिक टीम साक्ष्य संग्रह करने के लिए एमएलए के साथ जांच कर रही है।

कैबिनेट मंत्री आशीष पटेल ने बताया एसटीएफ से खतरा, लगाया राजनीतिक चरित्र हनन का आरोप

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के कैबिनेट मंत्री आशीष पटेल ने खुद को राज्य पुलिस के विशेष कार्य बल (एसटीएफ) से खतरा बताते हुए कहा है कि 'सामाजिक न्याय की जंग' में उनके साथ किसी तरह का षड्यंत्र या दुर्घटना हुई तो इसकी सारी जिम्मेदारी एसटीएफ की होगी। प्राथमिक शिक्षा विभाग के कैबिनेट मंत्री पटेल ने पदोन्नति में भ्रष्टाचार का झूठा आरोप लगाकर राजनीतिक चरित्र हनन किए जाने का भी झूठजाम लगाया और पूछा कि अगर वाकई कोई गड़बड़ी हुई है तो इसके लिए सिर्फ उन्हें ही क्यों दोषी करार दिया जा रहा है। उनके मुताबिक, इसी से जाहिर होता है कि यह सब षड्यंत्र के तहत किया जा रहा है। पटेल ने 'एक्स' पर कहा, उत्तर प्रदेश के सबसे ईमानदार आईएएस अधिकारी एवं तत्कालीन प्रमुख सचिव, प्राथमिक शिक्षा एवं देवराज की अध्यक्षता में हुई विभागीय

पदोन्नति समिति की संरचना और शीर्ष स्तर पर समिति के आधार पर हुई पदोन्नति के बावजूद राजनीतिक चरित्र हनन के लिए लगातार मीडिया ट्रायल अस्वीकार्य है। उन्होंने कहा, 'मैंने पहले भी कहा है और फिर कहा रहा हूँ कि सामाजिक न्याय की जंग में उचित समझों तो मेरे राजनीतिक चरित्र हनन के इस प्रयास पर सख्ती विरोध के लिए बतौर मंत्री मेरे द्वारा अब तक किए गए सभी फैसलों की सीबीआई जांच करा सकते हैं।' अगर उचित समझा जाए तो मेरी तथा मेरी पत्नी और अपना दल (एस) की राष्ट्रीय अध्यक्ष व केंद्रीय मंत्री अनुप्रिया पटेल जी के सांसद-विधान परिषद सदस्य बनने के बाद अर्जित की गई संपत्ति की भी जांच कराई जाए। उन्होंने अपने खिलाफ षड्यंत्र को सामाजिक न्याय की आवाज को कुचलने की साजिश करार देते हुए कहा, पदोन्नति के इस मामले में कुछ लोगों की परेशानी का कारण उन ओबीसी और वंचित वर्ग को लाभ मिलना है, जिनके अधिकारों की सालों से हकमारी की जा रही थी।

रोहित शर्मा ने अपनी शर्तों पर क्रिकेट से संन्यास लेने का अधिकार हासिल किया है : माइकल वलार्क

दक्षिण भारत राष्ट्रमत
dakshinbharat.com




सिडनी/भाषा। ऑस्ट्रेलिया के पूर्व कप्तान माइकल वलार्क ने कहा कि भारतीय कप्तान रोहित शर्मा ने अपनी शर्तों पर क्रिकेट से संन्यास लेने का अधिकार हासिल किया है। रोहित ऑस्ट्रेलिया में बल्ले से अछड़ा प्रदर्शन नहीं कर पा रहे हैं जिससे उन पर धीरे-धीरे दबाव बढ़ रहा है। उन्होंने बॉर्डर-गायस्कर ट्रॉफी में अब तक तीन टेस्ट मैच खेले हैं और इसमें कोई महत्वपूर्ण पारी नहीं खेली है। टीम के एक अन्य दिग्गज खिलाड़ी विराट कोहली भी श्रृंखला में लगातार ऑफ स्टंप के

निश्चित रूप से लगता है कि वह सिडनी में खेलेंगे। मुझे नहीं लगता कि वे उन्हें टीम से बाहर करेंगे। मुझे लगता है कि रोहित शर्मा ने यह अधिकार हासिल किया है और वह कप्तान हैं। जब आप कप्तान होते हैं तो आपको थोड़ी अधिक छूट भी मिलती है। उन्होंने कहा, हालांकि उनके आंकड़े बहुत अच्छे नहीं हैं। लेकिन वे रोहित को अपनी शर्तों पर आगे बढ़ने की अनुमति देंगे। मुझे नहीं पता कि सिडनी उनका आखिरी टेस्ट होगा या नहीं। मुझे नहीं पता कि वह क्या सोच रहे हैं या टेस्ट क्रिकेट के लिहाज से भारत के पास क्या योजना है। वलार्क ने कहा, मुझे नहीं पता कि रोहित कप्तानी के लिहाज से कैसा महसूस करते हैं। अभी वह दूसरे बच्चे के पिता बने हैं। मुझे लगता है कि वह निश्चित रूप से सिडनी में खेलेंगे।

जाने माने कार्टूनिस्ट हरीश चंद्र शुक्ला 'काक' का निधन

दक्षिण भारत राष्ट्रमत
dakshinbharat.com



गाजियाबाद/भाषा। देश के जाने माने कार्टूनिस्ट हरीश चंद्र शुक्ला उर्फ 'काक' का बुधवार को सटीक निधन हो गया। उनके पारिवारिक सूत्रों ने यह जानकारी दी। वह 85 वर्ष के थे। हरीश चंद्र शुक्ला का बुधवार को यहां हिंडन शमशान घाट पर अंतिम संस्कार किया गया जहां परिजनों और मित्रों ने उन्हें श्रद्धांजलि अर्पित की। हरीश चंद्र शुक्ला का जन्म 16 मार्च 1940 को उत्तर प्रदेश के उन्नाव जिले के एक छोटे से गाँव पुरा में हुआ था। पेशे से मैकेनिकल इंजीनियर रहे काक के पिता शोभा नाथ शुक्ला एक स्वतंत्रता सेनानी थे। काक के कार्टूनों का स्वर्णिम काल 1983 से 1990 के बीच था, जब अखबार पढ़ने वाले ज्यादातर लोग पहले 'काक' के कार्टून देखते

थे और बाद में समाचार पढ़ते थे। उनकी विनोदप्रियता और चुटीली कटाक्ष शैली उनके कार्टूनों को एक खास किस्म की धार देती थी जिसके लिए वह अपने पाठकों के बीच लोकप्रिय थे। उनके कार्टून वैदिक राजनीतिक घटनाओं का सटीक विश्लेषण करते थे। उनका पहला कार्टून 1967 में दैनिक जागरण समाचारपत्र में प्रकाशित हुआ था। उन्होंने 1983 से 1985 तक जनसत्ता (इंडियन एक्सप्रेस समूह) के साथ और जुलाई 1985 से जनवरी 1999 तक नवभारत टाइम्स (टाइम्स ऑफ इंडिया समूह) के साथ एक संपादकीय कार्टूनिस्ट के रूप में काम किया। काक को उनके योगदान के लिए 2003 में हिंदी अकादमी दिल्ली द्वारा काका हाथरसी सम्मान और एनएलए (कोधि) में उन्हें केलर ललित कला अकादमी और केलर कार्टून अकादमी द्वारा भी सम्मानित किया गया।

दक्षिण भारत राष्ट्रमत

दुनिया भर में लोगों ने एक दूसरे को गले लगाकर, खुशियां मनाकर नए साल का स्वागत किया

बेल्जियम/एपी। सिडनी से लेकर मुंबई और नेरोबी तक दुनिया भर में लोगों ने एक दूसरे को गले लगाकर, बर्फमारी का आनंद लेकर और रोशनी से जगमगाते माहौल में 2025 का स्वागत किया। न्यूजीलैंड का शहर ऑकलैंड नए साल का जश्न मनाने वाला पहला प्रमुख शहर बन गया, जहां हजारों लोग शहर के मुख्य भाग में उमड़ पड़े और आतिशबाजी की।

दक्षिण प्रशांत महासागर के देशों में सबसे पहले नए साल का स्वागत हुआ। न्यूजीलैंड के टाउन्स स्कायर में बॉल ड्रॉप (टाउन्स स्कायर की छत पर लगे बॉल के गिरने) से शुरू हुए 18 घंटे पहले न्यूजीलैंड में नए साल का स्वागत हुआ। पश्चिम एशिया, सूडान और यूक्रेन जैसे स्थानों में संघर्ष के कारण 2025 के स्वागत का जश्न फीका रहा। ऑस्ट्रेलिया में सिडनी हार्बर ब्रिज से लेकर खाड़ी के पार तक आतिशबाजी की धूम रही। इस जश्न के लिए दस लाख से ज्यादा ऑस्ट्रेलियाई और अन्य लोग प्रतिष्ठित सिडनी हार्बर पर एकत्र हुए। ब्रिटिश पॉप स्टार रॉबी विलियम्स ने

भीड़ के साथ मिलकर गाना गाया। जापान नए साल की छुट्टियों के दौरान जश्न में डूबा रहा और लोगों ने मंदिरों एवं घरों को सजाया। दक्षिण कोरिया में रविवार को मुआन में जेजू एयर विमान के दुर्घटनाग्रस्त होने के बाद राष्ट्रीय शोक की अवधि के दौरान नए साल का जश्न फीका रहा या ऐसे कार्यक्रम रद्द कर दिए गए। इस दुर्घटना में 179 लोग मारे गए थे। थाईलैंड के बैंकॉक में कई शांतिपूर्ण मॉर्च में संगीत और आतिशबाजी के कार्यक्रमों के साथ भीड़ को आकर्षित करने की होड़ मची दिखी। इंडोनेशिया के जकार्ता में आतिशबाजी के प्रदर्शन में 800 ज्ञान का इस्तेमाल किया गया। चीन की सरकार भी मीडिया ने राष्ट्रपति शी जिनपिंग और रूस के राष्ट्रपति व्लादिमीर पुतिन के बीच नववर्ष की शुभकामनाओं के आदान-प्रदान को कवर किया, जो पश्चिमी देशों के साथ तनाव का सामना कर रहे दोनों नेताओं के बीच बढ़ती निकटता की याद दिलाता है। आधिकारिक समाचार एजेंसी शिन्हुआ के अनुसार, शी ने पुतिन से कहा कि दोनों देश हमेशा मित्रता के साथ

आगे बढ़ेंगे। चीन ने 2022 में रूस द्वारा यूक्रेन पर आक्रमण करने के बाद से उसके साथ संबंध बनाए रखा है और व्यापार को नजदीक किया है, जिससे पश्चिमी देशों के प्रतिबंधों और पुतिन को अलग-थलग करने के प्रयासों को विफल करने में मदद मिली है।

भारत की आर्थिक राजधानी मुंबई में हजारों लोग अरब सगर के तट पर पहुंचे। श्रीलंका में लोग बौद्ध मंदिरों में दीये और अगरबत्ती जलाकर प्रार्थना करने के लिए एकत्रित हुए। दुबई में, हजारों लोग दुनिया की सबसे ऊंची गगनचुंबी इमारत बुर्ज खलीफा में आतिशबाजी के कार्यक्रम में शामिल हुए। और केन्या के नेरोबी में भी आतिशबाजी की गई। रोम में पारंपरिक नववर्ष की पूर्व संस्था का उत्सव एक अतिरिक्त आकर्षण होता है जहां हर 25 साल में पोप फ्रांसिस होली ईयर मनाया जाता है। एक अनुमान के मुताबिक 2025 में लगभग 3.2 करोड़ श्रद्धालुओं के रोम पहुंचने की उम्मीद है। फ्रांसिस ने मंगलवार को सेंट पीटर बेसिलिका में शाम की प्रार्थना की। बुधवार को प्रार्थना के दौरान उनके

एक बार फिर यूक्रेन और पश्चिम एशिया में शांति की अपील करने की उम्मीद है। पेरिस ने अपने 'पारंपरिक काउंटरडायन' (नए साल की शुरुआत के लिए जल्दी गिनती) और चेंस-एलिसेज पर आतिशबाजी के साथ 2024 को विदा करते हुए नए साल की शुरुआत को यादगार बना दिया।

पेरिस के प्रतीकात्मक आर्क डी ट्रायम्फ स्मारक को लाइट शो के लिए एक विशाल झांकी में बदल दिया गया और शहर के ऐतिहासिक स्थलों पर लोग नए साल के जश्न में डूबे दिखे। लंदन में टेम्स नदी के किनारे आतिशबाजी का प्रदर्शन कर नए साल का जश्न मनाया गया। हालांकि, ब्रिटेन के अन्य हिस्सों में तूफान के कारण मौसम खराब रहा, जिसके कारण स्कॉटलैंड के एडिनबर्ग में जश्न रद्द कर दिया गया। लेकिन स्विट्जरलैंड और कुछ अन्य स्थानों पर लोग ठंड की परवाह नहीं करते हुए पानी में कूद पड़े। रियो डी जेनेरियो में कोपाकबाना बीच पर ब्राजील का मुख्य नववर्ष समारोह मनाया गया, जिसमें 12 मिनट तक लगातार आतिशबाजी की गई।

भारत ने पाकिस्तान से उसकी हिरासत में बंद भारतीय कैदियों की रिहाई में तेजी लाने को कहा

नई दिल्ली/भाषा

भारत ने बुधवार को पाकिस्तान से आग्रह किया कि वह 183 भारतीय मछुआरों और असेन्य कैदियों की जेल की सजा पूरी होने के मद्देनजर उनकी रिहाई और स्वदेश वापसी के काम में तेजी लाए। विदेश मंत्रालय ने कहा कि पाकिस्तान से उसकी हिरासत में बंद उन 18 असेन्य कैदियों और मछुआरों को तत्काल राजनयिक पहुंच उपलब्ध कराने को कहा गया है, जिनके बारे में माना जा रहा है कि वे भारतीय हैं।

भारत ने यह अनुरोध दोनों देशों द्वारा असेन्य कैदियों और मछुआरों की सूचियों के आदान-प्रदान के संदर्भ में किया है। वर्ष 2008 के समझौते के

तहत हर वर्ष की पहली जनवरी और पहली जुलाई को इन सूचियों का आदान-प्रदान किया जाता है।

भारत ने अपनी हिरासत में बंद उन 381 असेन्य कैदियों और 81 मछुआरों के नाम साझा किए हैं, जो पाकिस्तानी हैं या जिन्हें पाकिस्तानी माना जाता है। विदेश मंत्रालय के अनुसार इसी तरह पाकिस्तान ने अपनी हिरासत में बंद उन 49 असेन्य कैदियों और 217 मछुआरों के नाम साझा किए हैं, जो भारतीय हैं या जिन्हें भारतीय माना जाता है। इसने कहा, भारत सरकार ने पाकिस्तान की हिरासत में बंद असेन्य कैदियों, मछुआरों और लापता भारतीय रक्षा कर्मियों की शीघ्र रिहाई और स्वदेश वापसी का आह्वान किया है। मंत्रालय ने

कहा, पाकिस्तान से उन 183 भारतीय मछुआरों और असेन्य कैदियों की रिहाई और स्वदेश वापसी के काम में तेजी लाने को कहा गया है, जिन्होंने अपनी सजा पूरी कर ली है।

इसने एक बयान में कहा, इसके अलावा, पाकिस्तान से कहा गया है कि वह उसकी हिरासत में मौजूद 18 असेन्य कैदियों और मछुआरों को तत्काल राजनयिक पहुंच प्रदान करे, जिनके बारे में माना जाता है कि वे भारतीय हैं और उन्हें अब तक राजनयिक पहुंच प्रदान नहीं की गई है।

विदेश मंत्रालय ने कहा कि भारत एक-दूसरे के देश में कैदियों और मछुआरों से संबंधित मामलों समेत सभी मानवीय मामलों को प्राथमिकता

के आधार पर निपटाने के लिए प्रतिबद्ध है।

इसने कहा, इस संदर्भ में, भारत ने पाकिस्तान से भारत की हिरासत में बंद 76 पाकिस्तानी असेन्य कैदियों और मछुआरों की राष्ट्रीय सत्यापन प्रक्रिया में तेजी लाने का आग्रह किया है। मंत्रालय ने कहा कि सरकार के निरंतर प्रयासों के परिणामस्वरूप 2014 से अब तक 2,639 भारतीय मछुआरों और 71 भारतीय असेन्य कैदियों को पाकिस्तान से वापस लाया गया है।

इसने कहा, इनमें 478 भारतीय मछुआरे और 13 भारतीय असेन्य कैदी शामिल हैं, जिन्हें 2023 से अब तक पाकिस्तान से वापस लाया गया है।

किआ इंडिया की बिक्री 2024 में छह प्रतिशत बढ़कर

2,55,038 इकाई पर

नई दिल्ली/भाषा। याहन कंपनी किआ इंडिया की कुल बिक्री 2024 में छह प्रतिशत बढ़कर 2,55,038 इकाई रही है। यह कंपनी की अबतक की सर्वाधिक सालाना बिक्री है। किआ इंडिया ने बुधवार को बयान में यह जानकारी दी। वर्ष 2023 में कंपनी ने 2,40,919 वाहनों की बिक्री की थी। किआ इंडिया के वरिष्ठ उपाध्यक्ष और बिक्री एवं विपणन प्रमुख हरदीप सिंह बरार ने कहा, 2024 किआ इंडिया के लिए एक निर्णायक वर्ष रहा है। वाहनों की समय पर आपूर्ति सुनिश्चित करने पर हमने विशेष ध्यान दिया। इससे न केवल ग्राहक अपने पसंदीदा किआ मॉडल का आनंद ले पाए बल्कि इससे हमारी भविष्य की वृद्धि की बुनियाद भी मजबूत हुई।



रवीना टंडन ने नए साल पर सलमान खान के साथ गुजारे पुराने पलों को किया याद

मुंबई/एजेन्सी

बॉलीवुड अभिनेत्री रवीना टंडन ने नए साल की शुरुआत अपनी बेटी राशा और अभिनेता सलमान खान के साथ एक दिल छूने वाली पुरानी याद साझा करते हुए की। अभिनेत्री ने 2025 की शुरुआत को यादगार बनाने के लिए एक सोशल मीडिया पर एक थ्रोबैक तस्वीर को शेयर किया। इस तस्वीर में वह अपनी बेटी राशा और एक्टर सलमान खान के साथ नजर आ रही हैं, जो उनके फैंस को खूब पसंद आईं। रवीना ने सलमान के साथ इस खूबसूरत रिश्ते को याद करके नए साल का जश्न मनाया। तस्वीरों में राशा और अभिनेत्री ने लिखा, प्यार और हंसी के लिए शुक्रिया। सभी को नव वर्ष की शुभकामनाएं!

यह साल और आने वाले साल आपके, मेरे और हमारे सभी बच्चों के लिए प्यार, शांति और खुशी लेकर आए। ओम शांति शांति शांति। इस पोस्ट में रवीना टंडन के परिवार और प्रियजनों के साथ बिताए गए कुछ खास पल शामिल हैं, जिनमें उनकी बेटी राशा और अन्य परिवार के सदस्य भी नजर आ रहे हैं। कुछ तस्वीरों में रवीना बॉलीवुड के अपने दोस्तों के साथ पोज देती हुई दिख रही हैं, जिनमें दिशा पटानी, जैकलीन फर्नांडीज, सोनी चौधरी, सलमान खान, अरबाज खान, सोहेल खान, मनीष महोत्रा और अन्य शामिल हैं। रवीना की बेटी राशा थकान ने भी 2025 की सुरुआत में सलमान खान की सेल्फी पोस्ट की। राशा ने कैप्शन दिया, मॉनिंग 2025! बता दें कि इससे पहले

बॉलीवुड अभिनेत्री रवीना टंडन ने शाहरुख खान संग तस्वीरें शेयर कर पुरानी यादों को ताजा किया था। रवीना टंडन ने इंस्टाग्राम हेंडल पर तस्वीरों की एक श्रृंखला पोस्ट की थी, जिसके कैप्शन में उन्होंने लिखा था, 'एक पुरानी तस्वीर और बीते सप्ताह के साथ'। रवीना और शाहरुख ने फिल्म जमाना दीवाना में साथ काम किया है। इस बीच, रवीना टंडन की बेटी राशा अभिषेक कपूर द्वारा निर्देशित फिल्म 'आजाद' से बॉलीवुड में डेब्यू करने जा रही हैं। राशा इस फिल्म में अजय देवगन के भांजे अमर देवगन के साथ नजर आएंगी। इस फिल्म में लोकप्रिय टीवी अभिनेता मोहित मलिक भी खलनायक की भूमिका में दिखेंगे। फिल्म जनवरी 2025 में रिलीज होगी।

तृप्ति डिमरी को नए साल में साफ आसमान की चाह

मुंबई/एजेन्सी



बॉलीवुड अभिनेत्री तृप्ति डिमरी को नए साल में साफ आसमान की चाह है। फिनलैंड से तीन घंटे की ड्राइव करके स्वीडन पहुंची, ताकि साफ आसमान मिल सके। फिनलैंड में छुट्टियां मना रही बॉलीवुड अभिनेत्री तृप्ति डिमरी ने अपनी इंस्टाग्राम स्टोरी पर बर्फ से ढकी पहाड़ियों के सामने पोज देती एक तस्वीर पोस्ट की। तस्वीर के साथ अभिनेत्री ने लिखा, फिनलैंड से तीन घंटे की ड्राइव करके स्वीडन आई हूँ ताकि साफ आसमान मिल सके। तृप्ति डिमरी ब्लैक कलर आउटफिट में बेहद खूबसूरत लग रही हैं। अभिनेत्री ने इससे पहले अपनी सदियों की छुट्टियों की झलकियां शेयर की थीं, जिसमें उन्होंने बर्फीले वातावरण की सुंदरता और जानवरों के साथ बिताए अपने पलों को कैद किया था। तृप्ति ने लैपलैंड, फिनलैंड से कुछ तस्वीरें और वीडियो पोस्ट किए, जिनमें उनकी खिड़की

के बाहर बर्फ से ढकी आकर्षक झोपड़ियां और शांति से चरते हुए रेनडियर दिखाई दे रहे थे।

एक वीडियो कैप्शन में अभिनेत्री ने लिखा, बर्फीली फुहारें और मुरकान। आज का दिन मेरे जीवन के सबसे सुखद अध्यायों में से एक है। वीडियो में अभिनेत्री बर्फबारी का आनंद लेती हुई दिखाई दीं।

उनकी लैपलैंड यात्रा में शांति से बर्फ से ढकी झोपड़ियां और उनकी खिड़की के बाहर घास चरते हुए रेनडियर भी दिखे। अभिनेत्री बर्फीले रोमांच पर निकली हैं और उन्होंने अपनी शानदार छुट्टियों की झलकियां इंस्टाग्राम पर शेयर कीं। कयासबाजी भी खूब हो रही है। लोग उनके पोस्ट पर ही एक दूजे से पूछ रहे हैं क्या अपने कथित बॉयफ्रेंड सैम मचेंट के साथ समय बिता रही हैं। ऐसा इसलिए भी क्योंकि दोनों ने यात्रा से एक जैसी तस्वीरें पोस्ट कीं। एक वीडियो में तृप्ति डिमरी को बर्फ में चलते हुए देखा गया, जो उनकी रोवानीमी (फिनलैंड) में सदियों की छुट्टियों की झलक दिखा रही थी। उन्होंने सैम द्वारा खींचे गए वीडियो के साथ-साथ सेल्फी और फोटो की एक सीरीज भी पोस्ट की। तृप्ति डिमरी को हाल ही में कार्तिक आर्यन, विद्या बालन और माधुरी दीक्षित के साथ हॉरर कॉमेडी भूल भुलैया 3 में देखा गया था।

पूजा अर्चना



अभिनेता कार्तिक आर्यन ने नए साल के पहले दिन मुंबई में सिद्धिविनायक मंदिर में पूजा अर्चना की।

सेलिब्रिटी मास्टरशेफ में शिरकत करेंगी निक्की तंबोली और उषा नाडकर्णी

मुंबई/एजेन्सी

सोनी एंटरटेनमेंट टेलीविजन के आगामी शो सेलिब्रिटी मास्टरशेफ में निक्की तंबोली और उषा नाडकर्णी शिरकत करती नजर आयेगी। इस नए साल सोनी एंटरटेनमेंट टेलीविजन पर 'सेलिब्रिटी मास्टरशेफ' अब उन सबकी सीटी बजेगी के साथ एक रोमांचक कुकिंग प्रतियोगिता लेकर आ रहा है। इस शो में सेलिब्रिटी प्रतियोगियों का एक शानदार समूह है जो अपनी पाक कला क्षमताओं का प्रदर्शन कर और अपनी पाक कला की योग्यता साबित करने के लिए उत्सुक हैं।

इस सीजन की रोमांचक लाइनअप में अभिनेत्री उषा नाडकर्णी और निक्की तंबोली शामिल हैं। अन्य मशहूर हस्तियों के साथ उनकी उपस्थिति पीढ़ियों और पाक शैलियों के बीच टकराव पैदा करती है। निक्की तंबोली एक कुकिंग स्टार बनने के लिए तैयार हैं। वह बहादुर हैं और प्रतिस्पर्धा करना पसंद करती है, लेकिन इस बार, वह अपने पिता की स्वीकृति पाने के लिए इसमें शामिल हुई हैं। अपने उत्साह के बारे में बात करते हुए, निक्की ने कहा, मैं हमेशा से ही विद्रोही रही हूँ। मेरा मानना है कि खुद के प्रति सच्चा होना खुशी का सबसे बड़ा नुस्खा है। मैंने ऐसे विकल्प चुने हैं जो जरूरी नहीं कि मेरे पिता की अपेक्षाओं के अनुरूप हों, लेकिन सेलिब्रिटी मास्टरशेफ के लिए साइन अप करने से उनके चेहरे पर मुस्कान आ गई है, और इसके लिए मैं आभारी हूँ। मुझे उम्मीद है कि इस अनुभव के माध्यम से, मैं अपने पाक कौशल का प्रदर्शन कर पाऊँगी और अपने परिवार को भी गौरवान्वित कर पाऊँगी। उषा ने अपना उत्साह साझा करते हुए कहा, मेरी उम्र में मुझे लगा कि मैंने यह सब कर लिया है, लेकिन जीवन में नए आश्चर्यों को परोसने का एक तरीका है। मुझे हमेशा से खाना बनाना पसंद रहा है, और अब मैं उस जुनून को दुनिया के साथ साझा करने जा रही हूँ। मास्टरशेफ इंडिया में सबसे उम्रदराज प्रतिभागी के रूप में, मैं इन युवाओं को यह दिखाने के लिए तैयार हूँ कि अनुभव और ज्ञान युवा ऊर्जा की तरह ही मूल्यवान हो सकते हैं।

यश ने अपने प्रशंसकों से सुरक्षा और सावधानी को प्राथमिकता देने की अपील की

मुंबई/एजेन्सी

रॉकिंग स्टार यश ने अपने जन्मदिन से पहले एक भावपूर्ण पत्र में प्रशंसकों से सुरक्षा और सावधानी को प्राथमिकता देने की अपील की है। केजीएफ फ्रैंचाइज से वैश्विक स्तर पर स्टार बनने वाले रॉकिंग स्टार यश का अपने प्रशंसकों के साथ हमेशा एक खास रिश्ता रहा है। जैसे-जैसे साल खत्म होने वाला है, यश ने अपने प्रशंसकों से आग्रह किया है कि वे जश्न के दौरान अपनी सुरक्षा और सावधानी को प्राथमिकता दें, खासकर उनके जन्मदिन के दौरान। उन्होंने इस बात पर जोर दिया कि उन्हें खुशी इस बात से है कि उनके प्रशंसकों असाधारण प्रदर्शनों में शामिल होने के बजाय अपने लक्ष्यों को प्राप्त कर रहे हैं और आगे बढ़ रहे हैं। अपने प्रशंसकों को संबोधित एक भावपूर्ण

पत्र में, यश ने प्यार व्यक्त करने के तरीके को बदलने की आवश्यकता पर जोर दिया। उन्होंने अतीत में अपने जन्मदिन के जश्न के दौरान हुई दुर्भाग्यपूर्ण घटनाओं पर विचार किया, जिसके परिणामस्वरूप दुखद रूप से लोगों की जान चली गई।

इस साल की शुरुआत में उनके पिछले जन्मदिन (2024) पर कर्नाटक के गडग जिले में उनके तीन प्रशंसकों ने एक बड़ा जन्मदिन कटआउट लगाते समय अपनी जान गंवा दी थी। यश ने तुरंत शोक संतप्त परिवारों से मिलने के लिए यात्रा की थी, समर्थन और संवेदना व्यक्त की थी। इस दुखद घटना के बाद, यश ने अपने प्रशंसकों से बेनर लटकाने, खतरनाक बाइक का पीछा करने और लापरवाह सेल्फी लेने से परहेज करने का आग्रह किया। उन्होंने जोर देकर कहा कि ये कार्य



प्रेम की सच्ची अभिव्यक्ति नहीं थे। मीडिया साक्षात्कार में, यश ने कहा, यदि आप मेरे सच्चे प्रशंसक हैं, तो अपना काम लगान से करें, अपना जीवन खुद को समर्पित करें, और खुश और सफल रहें।

2019 में एक अन्य घटना में,

के कठोर कदम न उठाने की अपील की। झुझड़स साल अपने जन्मदिन से पहले, वह अपने प्रशंसकों की सुरक्षा की रक्षा के लिए एक सक्रिय कदम उठा रहे हैं। उन्होंने संयम बरतने की एक ईमानदार अपील की, इस बात पर जोर देते हुए कि उनकी सुरक्षा और भलाई उनके लिए अब तक का सबसे बड़ा उपहार है।

यश वर्तमान में 'टॉक्सिक: ए फेयरीटेल फॉर ग्रोन-अपर्स' की शूटिंग कर रहे हैं। केवीएन प्रोडक्शंस और मॉन्टर माइंड क्रिएशंस के तहत वेंकट के नारायण और यश द्वारा संयुक्त रूप से निर्मित, आगामी फिल्म ने काफी उत्साह और प्रत्याशा पैदा की है। गीत मोहनदास निर्देशित, यह महत्वाकांक्षी परियोजना दर्शकों के लिए एक बड़ा मनोरंजन होने का वादा करती है।

यश वर्तमान में 'टॉक्सिक: ए फेयरीटेल फॉर ग्रोन-अपर्स' की शूटिंग कर रहे हैं। केवीएन प्रोडक्शंस और मॉन्टर माइंड क्रिएशंस के तहत वेंकट के नारायण और यश द्वारा संयुक्त रूप से निर्मित, आगामी फिल्म ने काफी उत्साह और प्रत्याशा पैदा की है। गीत मोहनदास निर्देशित, यह महत्वाकांक्षी परियोजना दर्शकों के लिए एक बड़ा मनोरंजन होने का वादा करती है।

यश वर्तमान में 'टॉक्सिक: ए फेयरीटेल फॉर ग्रोन-अपर्स' की शूटिंग कर रहे हैं। केवीएन प्रोडक्शंस और मॉन्टर माइंड क्रिएशंस के तहत वेंकट के नारायण और यश द्वारा संयुक्त रूप से निर्मित, आगामी फिल्म ने काफी उत्साह और प्रत्याशा पैदा की है। गीत मोहनदास निर्देशित, यह महत्वाकांक्षी परियोजना दर्शकों के लिए एक बड़ा मनोरंजन होने का वादा करती है।

'थामा' के सेट से रश्मिका मंदाना ने साझा किया वीडियो

मुंबई/एजेन्सी

'पुष्पा 2' के बाद अभिनेत्री रश्मिका मंदाना एक बार फिर से धमाल मचाने को तैयार हैं। अभिनेत्री ने आयुष्मान खुराना के साथ आगामी फिल्म 'थामा' के सेट से वीडियो साझा कर प्रशंसकों को जानकारी दी। वीडियो को रश्मिका मंदाना ने साझा करते हुए बताया कि दोनों पहली बार फिल्म 'थामा' में साथ काम करने को तैयार हैं। आगामी फिल्म 'थामा' सेट से एक वीडियो साझा करते हुए उन्होंने लिखा, उम्मीद है कि आप थामा-के-दार हॉलिडे मना रहे होंगे। 2025 में मिलते हैं। जानकारी के अनुसार फिल्म 'हॉरर-कॉमेडी' है। 'मुज्य' के निर्देशक आदित्य सरपोतवार इस फिल्म का निर्देशन करने को तैयार हैं। वहीं, दिनेश विजयन और अमर कौशिक फिल्म का निर्माण कर रहे हैं। फिल्म की कहानी को नीरन भट्ट, सुरेश मेथ्यू और अरुण फुलारा ने लिखा है।



मैंडॉक फिल्म से बेनर तले बनने को तैयार फिल्म 'थामा' दीपावली 2025 पर सिनेमाघरों में रिलीज होगी। फिल्म में आयुष्मान खुराना, रश्मिका मंदाना के साथ परेश रावल और नवाजुद्दीन सिद्दीकी अहम भूमिका में हैं। रश्मिका ने हाल ही में एक पोस्ट साझा कर बताया दिसंबर को खास बताया था। 'एनिमल' की पहली सालगिरह पर बताया था कि

दिसंबर का महीना उनके लिए क्यों खास है? रश्मिका मंदाना ने अपने ऑफिशियल इंस्टाग्राम के स्टोरीज सेक्शन में अपने एक प्रशंसक की रील को शेयर कर लिखा था, दिसंबर वास्तव में मेरे लिए बहुत खास रहा है। बहुत आभारी हूँ। धन्यवाद धन्यवाद धन्यवाद। 'एनिमल' भी पिछले साल 1 दिसंबर को रिलीज हुई थी और इस साल पुष्पा 2 भी पर्दे पर आई। 'पुष्पा 2' बॉक्स

ऑफिस पर सुपर डुपर कमाई कर रही है। वहीं, अब अभिनेत्री के पास साजिद नाडियाडवाला के बेनर तले बनी सलमान खान की फिल्म 'सिकंदर' भी है। फिल्म साल 2025 में ईद पर रिलीज होगी। वो 'द गर्लफ्रेंड' में भी दिखेंगी तो लक्ष्मण उतेकर की ऐतिहासिक ड्रामा 'छाया' में नजर आएंगी। इस फिल्म में रश्मिका के साथ विक्की कौशल लीड किरदार निभाएंगे।

जीव को प्रबल पुण्याई से ही दुर्लभ मनुष्य जीवन मिलता है। उसने भी हमारा सौभाग्य है कि हम जिनवाणी श्रवण करने हेतु यहां उपस्थित हुए हैं। कर्मवाद के सिद्धांत से अपने-अपने कर्माणिष्ठार हर जीव सुख-दुःख भोगता है। सुख-दुःख का कर्ता जीव स्वयं ही है। इसलिए अपने जीवन को व्यर्थ में न गवांते हुए संसार से मुक्ति ही अपना अंतिम लक्ष्य होना चाहिए। इस पंचम आरे में मुक्ति संभव नहीं है।



करुणोदय समारोह में अवार्ड वितरण

दक्षिण भारत राष्ट्रमत
dakshinbharat.com

चेन्नई। करुणा इंटरनेशनल द्वारा 28 व 29 दिसम्बर को तखतगढ़ के जालोर रोड स्थित प्रकाश फार्म हाउस में आयोजित दो दिवसीय राष्ट्रीय अधिवेशन एवं अवार्ड वितरण समारोह का समापन जिला एवं सत्र न्यायाधीश नरेंद्र सिंह मालावत के मुख्य आतिथ्य के कर कमलों द्वारा हुआ। भारत-वर्षीय आउटस्टैंडिंग करुणा अवार्ड,

भारत-वर्षीय एक्सलेंट अवार्ड केटेगरी अवार्ड दयावान अवार्ड आदि विभिन्न श्रेणियों में 140 अवार्ड वितरण इस मौके पर वितरित किए गए। जिसमें एक डॉ. कि, साइटेसन नकद कैच देते हुए समापन हुआ। इस अवसर पर करुणा इंटरनेशनल के राष्ट्रीय अध्यक्ष एस.शालिलाल जैन स्वागत भाषण द्वारा सभी का अभिनंदन किया। राष्ट्रीय उपाध्यक्ष एम अधिवेशन के चैयरमैन एस पदमचन्द्र छाजेड़ ने इस अधिवेशन की आवश्यकता के बारे में जानकारी दी। उपाध्यक्ष सुरेश कांकरिया,

मनोज डगा, महासचिव सज्जनराज सुराणा ने करुणा इंटरनेशनल की गतिविधि की जानकारी दी। सचिव प्रबोध जैन ने पीपीटी प्रस्तुत की। कोषाध्यक्ष रमेश चोरडिया सहित पूरी कार्यकारिणी उपस्थित रही। मुख्य अतिथि पद से न्यायाधीश नरेंद्र सिंह मालावत के हाथों से विभिन्न श्रेणियों के अवार्ड वितरित किए गए। मेजबान विद्यालय के प्रधानाचार्य गजेन्द्र सिंह तंवर, केन्द्र प्रमुख मीठालाल जोशी, सचिव मनोज जीनगर, करुणा मार्गदर्शक जितेंद्र पुरी, करुणा रत्न केशवराज, प्रचारक भूपेश चारण,

सौरभ वर्मा का सम्मान कुशल आयोजन के लिए अतिथियों ने किया। इस अधिवेशन के प्रथम दिन महावीर इंटरनेशनल के राष्ट्रीय अध्यक्ष अनिल जैन द्वारा प्रदर्शनी का उद्घाटन, राजस्थान विधानसभा के मुख्य सचेतक जोगेश्वर गर्ग द्वारा अधिवेशन का उद्घाटन किया। पर्वत सिंह ने विशेष करुणोदय उद्घोषण दिया। राष्ट्रीय अधिवेशन एवं अवार्ड वितरण समारोह में संगीत की स्वरलहरियों के साथ करुणोदय

2024 का संचालन पाली संभाग के राष्ट्रपति से सम्मानित मीठालाल जोशी ने किया। इस अवसर पर मुख्य उद्घोषक के रूप में उम्मेद जोधपुर रहे। करुणा इंटरनेशनल चेन्नई केंद्र के अध्यक्ष सज्जन जैन, सचिव ज्ञानचंद कोठारी, महिला विंग की अध्यक्ष निर्मला छसाणी, उपाध्यक्ष पदमा जैन सहित अन्य केन्द्रों के 500 से अधिक पदाधिकारी, कार्यकर्ता, शिक्षक व विद्यार्थी सम्मिलित हुए। यह जानकारी चैयरमैन पदमचंद्र छाजेड़ ने दी।

व्यावर एसोसिएशन परिवार के लिए स्वास्थ्य चिकित्सा शिविर 6 से

दक्षिण भारत राष्ट्रमत
dakshinbharat.com

चेन्नई। व्यावर एसोसिएशन ट्रस्ट के तत्वावधान में ट्रस्ट के संस्थापक अध्यक्ष भंवरलाल गोठी की 100वीं वर्षगांठ के अवसर पर एक स्वास्थ्य चिकित्सा अभियान का आयोजन किया गया है। यह अभियान व्यावर निवासियों और उनके परिजनों के लिए 6 जनवरी

से 10 जनवरी तक चलेगा। इस दौरान, 250 सदस्यों के स्वास्थ्य चिकित्सा और कैंसर जांच की जाएगी। यह कैंप आरवाईए कॉस्मो फाउन्डेशन के अत्यावसर स्थित हॉस्पिटल में और मनोहर राज कमला देवी कांकरिया कैंसर हॉस्पिटल में आयोजित किया जाएगा। अजित गोठी की अध्यक्षता में यह कैंप आयोजित किया जाएगा

और भंवरलाल अजीत गोठी ट्रस्ट के सौजन्य से यह कार्य संपन्न होगा। इस अवसर पर सचिव राजेश बोहरा ने बताया कि यह कार्यक्रम शैलेश मोदी और राजकुमार कोठारी के मार्गदर्शन में आयोजित किया जा रहा है। सदस्य परिवार इस कैंप में पंजीकरण करा सकते हैं। अभय लोढ़ा को इस शिविर में चैयरमैन नियुक्त किया गया है। यह जानकारी शिविर के उपचैयरमैन अजय नाहर ने दी।

वृक्षारोपण

दक्षिण भारत राष्ट्रमत



चेन्नई। यहां एक्सनोरा इंटरनेशनल के संयुक्त तत्वावधान में चल रहे हरित प्रदेश अभियान द्वारा नए साल के पहले दिन चारि स्ट्रीट कॉरपोरेशन पार्क टी नगर में वृक्षारोपण एवं पौधे वितरण का आयोजन किया गया। इस मौके पर मुख्य अतिथि डिपार्टमेंट ऑफ प्लानिंग, क्लाइमेट चेंज के ऑफिसर डॉ. मुथुकुमार थे। इन्होंने क्लाइमेट चेंज की विशेष जानकारी दी, एवं पर्यावरण को सुरक्षित रखने की जिम्मेदारी एवं उसकी प्रशंसा की, पर्यावरण संरक्षण के लिए हर कोई आगे नहीं आता आप मिलकर कई सालों से हजारों पेड़ लगा कर उनकी देख रेख की जिम्मेदारी निभा रहे हैं। डिपार्टमेंट की तरफ से कोई भी काम एवं सहयोग के लिए पूरा आभारसून दिया पार्क में वृक्षारोपण किए एवं पार्क में आने वाले करीबन 100 व्यक्तियों को तुलसी एवं आयुर्वेदिक पौधे वितरण कर के उनकी देख रेख करने की जानकारी दी। इस मौके पर एक्सनोरा नॉर्थ सचिव फतेहराज जैन, गोविंदराज, मोहन, तमिल मनी, शासी कुमार, दीपक, वसुंधरा, सारथी, पसुपथी एवं कई पर्यावरण प्रेमी उपस्थित थे।

मनोज डगा, महासचिव सज्जनराज सुराणा ने करुणा इंटरनेशनल की गतिविधि की जानकारी दी। सचिव प्रबोध जैन ने पीपीटी प्रस्तुत की। कोषाध्यक्ष रमेश चोरडिया सहित पूरी कार्यकारिणी उपस्थित रही। मुख्य अतिथि पद से न्यायाधीश नरेंद्र सिंह मालावत के हाथों से विभिन्न श्रेणियों के अवार्ड वितरित किए गए। मेजबान विद्यालय के प्रधानाचार्य गजेन्द्र सिंह तंवर, केन्द्र प्रमुख मीठालाल जोशी, सचिव मनोज जीनगर, करुणा मार्गदर्शक जितेंद्र पुरी, करुणा रत्न केशवराज, प्रचारक भूपेश चारण,

सौरभ वर्मा का सम्मान कुशल आयोजन के लिए अतिथियों ने किया। इस अधिवेशन के प्रथम दिन महावीर इंटरनेशनल के राष्ट्रीय अध्यक्ष अनिल जैन द्वारा प्रदर्शनी का उद्घाटन, राजस्थान विधानसभा के मुख्य सचेतक जोगेश्वर गर्ग द्वारा अधिवेशन का उद्घाटन किया। पर्वत सिंह ने विशेष करुणोदय उद्घोषण दिया। राष्ट्रीय अधिवेशन एवं अवार्ड वितरण समारोह में संगीत की स्वरलहरियों के साथ करुणोदय

2024 का संचालन पाली संभाग के राष्ट्रपति से सम्मानित मीठालाल जोशी ने किया। इस अवसर पर मुख्य उद्घोषक के रूप में उम्मेद जोधपुर रहे। करुणा इंटरनेशनल चेन्नई केंद्र के अध्यक्ष सज्जन जैन, सचिव ज्ञानचंद कोठारी, महिला विंग की अध्यक्ष निर्मला छसाणी, उपाध्यक्ष पदमा जैन सहित अन्य केन्द्रों के 500 से अधिक पदाधिकारी, कार्यकर्ता, शिक्षक व विद्यार्थी सम्मिलित हुए। यह जानकारी चैयरमैन पदमचंद्र छाजेड़ ने दी।

2024 का संचालन पाली संभाग के राष्ट्रपति से सम्मानित मीठालाल जोशी ने किया। इस अवसर पर मुख्य उद्घोषक के रूप में उम्मेद जोधपुर रहे। करुणा इंटरनेशनल चेन्नई केंद्र के अध्यक्ष सज्जन जैन, सचिव ज्ञानचंद कोठारी, महिला विंग की अध्यक्ष निर्मला छसाणी, उपाध्यक्ष पदमा जैन सहित अन्य केन्द्रों के 500 से अधिक पदाधिकारी, कार्यकर्ता, शिक्षक व विद्यार्थी सम्मिलित हुए। यह जानकारी चैयरमैन पदमचंद्र छाजेड़ ने दी।



हीराबाग में नववर्ष पर आयोजित हुआ सामाजिक दिवस

बेंगलूर/दक्षिण भारत। शहर के वर्धमान स्थानकवासी जैन श्रावक संघ हीरा बाग के तत्वावधान में नववर्ष के उपलक्ष्य में जैन स्थानक में उपप्रवर्तिनी महासाध्वी डॉ. दर्शनप्रभाजी और डॉ. समृद्धिशीजी के सांनिध्य में सामाजिक दिवस का आयोजन

किया गया। महासाध्वी की निश्रा में श्रद्धालुओं ने आगम, जप, तप, प्रवचन और मंगल पाठ के साथ सामाजिक दिवस मनाया गया। इस मौके पर संघ के अध्यक्ष डॉ. श्रीकमचंद्र सकलेवा, सचिव अशोक बांडिया सहित लगभग 350 श्रद्धालु उपस्थित थे।

नववर्ष की शुरुआत शारीरिक, मानसिक व भावनात्मक शुद्धता के साथ हो : साध्वी सिद्धप्रभा

राजाजीनगर तेरापंथ भवन में हुआ मंगल पाठ व कैलेंडर का विमोचन

दक्षिण भारत राष्ट्रमत
dakshinbharat.com

बेंगलूर। शहर की तेरापंथ सभा ट्रस्ट राजाजीनगर द्वारा अशोका कन्वेंशन हॉल, राजाजीनगर में साध्वीश्री सिद्धप्रभाजी के सांनिध्य में वृहद मंगल पाठ का आयोजन किया गया। महिला मंडल द्वारा नव वर्ष के उपलक्ष्य में गीतिका प्रस्तुत की गई। साध्वीश्री के प्रति कृतज्ञता व्यक्त करते हुए सभा अध्यक्ष श्याम चौधरी सभी का स्वागत किया।

तेयुप अध्यक्ष कमलेश चोरडिया व महिला मंडल अध्यक्ष उषा चौधरी ने अपने भाव व्यक्त किए। नववर्ष के मौके पर साध्वीश्री ने कहा कि हमें नव वर्ष की शुरुआत शारीरिक और मानसिक स्वस्थता के साथ और भावनात्मक शुद्धि द्वारा करनी चाहिए। विशिष्ट मंत्रोच्चारण द्वारा साध्वीश्री ने संपूर्ण श्रावक समाज को नव वर्ष का आशीर्वाद प्रदान किया। साध्वीश्री के सांनिध्य में तेरापंथ महासभा के पदाधिकारी प्रकाशचंद्र लोढा, अखिल भारतीय तेरापंथ युवक परिषद के वरिष्ठ

उपाध्यक्ष पवन मांडोत की उपस्थिति में तेरापंथ युवक परिषद द्वारा नव वर्ष कैलेंडर का विमोचन किया गया। आचार्य तुलसी तुलसी डायग्नोस्टिक सेंटर के संयोजक राजेश देवासरिया ने लैब की विस्तृत जानकारी प्रदान की और नव वर्ष के उपलक्ष्य में चिकित्सक जांच में विशेष छूट का ऐलान किया। कार्यक्रम का संचालन उपाध्यक्ष विमल पितलिया ने किया एवं उपाध्यक्ष मदनलाल बोराणा ने साध्वीश्री के प्रति कृतज्ञता व्यक्त की।



नया वर्ष नए संकल्प सजाने का समय : मुनि हिमांशुकुमार

दक्षिण भारत राष्ट्रमत
dakshinbharat.com

पक्षीतीर्थ (तमिलनाडु)। हर समय का उत्साह से, आनंद से, योजनाबद्ध तरीके से कार्य करने पर हमारा जीवन उन्नत बन सकता है। नया वर्ष नए संकल्प सजाने का समय होता है। हम हर क्षण को महोत्सव के रूप में मनाएं। उपरोक्त विचार पक्षीतीर्थ-तिरुकुलीकुण्डम में नए वर्ष पर समायोजित 'हर क्षण मेरा आनंदमय बीते' विषय पर विचार व्यक्त करते हुए मुनि श्री हिमांशुकुमार ने कहे। मुनिश्री ने आगे कहा कि हमारे जीवन को '3 एच' - हेड, हार्ट, हैंड से पवित्र बनाया जा सकता है। हेड में अतीत के भरे हुए कवरे को बाहर निकालें फेंके। हार्ट - हृदय में करुणा, दया, मैत्री, पवित्रता के भावों से सजाकर रखें। अपने हाथों

से किसी का भी, कभी भी बुरा नहीं करना चाहिए। मुनिश्री ने जीवन को आनंदमय बनाने के लिए प्रायोगिक प्रयोग बताए। नववर्ष 2025 के लिए आध्यात्मिक, जीवनोपयोगी संकल्पों से सभी संकल्पित कराया। विविध मंगल मंत्रोच्चारण से नव वर्ष की प्रभात को मंगलमय बनाया। मुनिश्री हेमन्तकुमार ने कहा कि नया साल नई प्रेरणा लेकर आता है। यह उपहार के समान है, इसको हमें उत्साह, आनंद से मनाना चाहिए। जीवन में हर पल, हर प्रसंग में खुश, प्रसन्न रहने के लिए- इन्फॉर्मेशन डाइट फॉलो करने, एक्टिव रहने और खुशी खोजने के उपायों के साथ, कृतज्ञता के भावों में जीने की प्रेरणा दी। पक्षीतीर्थ तेरापंथ सभा अध्यक्ष

बाबूलाल खटेड ने नववर्ष की शुभकामना देते हुए, सभी समागत धर्मप्रेमियों का स्वागत, अभिनंदन करते हुए, आभार व्यक्त किया। चेन्नई से समागत तेरापंथ सभा अध्यक्ष अशोक खतंग ने सभा के इस 75वें वर्ष प्रवेश पर, इस वर्ष को आध्यात्मिक गतिविधियों से मनाने की योजना प्रस्तुत की। सभा हीरक जयंती वर्ष के संयोजक प्यारेलाल पितलिया, विमल चिप्पड, उमामराज सांड, मंत्री गजेंद्र खटेड, सभा पदाधिकारियों, कार्यकर्ताओं ने मुनिश्री के सांनिध्य में 'हीरक जयंती वर्ष के लोगो' का अनावरण किया। टीपीएफ की अध्यक्ष बबीता चोपड़ा ने विचार प्रस्तुत करते हुए गणमान्यों के साथ नववर्ष कैलेंडर का लोकार्पण किया।



दया, भलाई, दान, उपकार ही सज्जन की पहचान होते हैं : साध्वीश्री धर्मप्रभा

बेंगलूर/दक्षिण भारत। शहर के श्वेतांबर स्थानकवासी जैन श्रावक संघ अलसूर के तत्वावधान में महावीर भवन में आयोजित प्रवचन में साध्वीश्री धर्मप्रभाजी ने

परोपकार के कार्य करने वालों की ही स्मृति रहती है। वर्ष 2025 के प्रारंभ के अवसर पर आयोजित प्रवचन में धर्मप्रभाजी ने कहा कि ऐसी भाग्यदेई व्यर्थ है जो न मन को शांति दे सके और न आत्मा को। दया, भलाई, दान, उपकार ही सज्जन की पहचान बनते हैं। छीन कर लूटने वाले का कभी पेट भरता नहीं और बांटने वाला कभी भूखा रहता नहीं है। प्रवचन के प्रारंभ में साध्वीश्री रनेहप्रभाजी ने कहा कि मनुष्य जन्म पाकर जिनवाणी श्रवण कर उस पर श्रद्धा करते हुए आचरण करना बहुत



कहा कि हम पुरुषार्थ करें तो परमार्थ भी करें। दीन, दुखी गरीब और पीड़ित को देख कर हमारे हृदय में दया, करुणा, अनुकंपा का झरना फूटना चाहिए। उत्तम और

प्रवचन के प्रारंभ में साध्वीश्री रनेहप्रभाजी ने कहा कि मनुष्य जन्म पाकर जिनवाणी श्रवण कर उस पर श्रद्धा करते हुए आचरण करना बहुत



भाग्य जागृत करने के लिए संयम में पराक्रम करना जरूरी : साध्वीश्री उदितयशा

नववर्ष के उपलक्ष्य में हुआ वृहद मंगलपाठ का आयोजन

दक्षिण भारत राष्ट्रमत
dakshinbharat.com

बेंगलूर। शहर के आचार्य तुलसी महाप्रज्ञ चेतना केंद्र में तेरापंथ सभा गांधीनगर के तत्वावधान में साध्वीश्री उदितयशाजी के सांनिध्य में नववर्ष के उपलक्ष्य में 'गो फ्रॉम गुड टू ग्रेट' नामक कार्यक्रम व वृहद मंगलपाठ का आयोजन किया। इस मौके पर साध्वीश्री उदितयशाजी ने अपने सारगर्भित वाणी में कहा कि आज का दिन संकल्प करने का दिन है। दुर्लभ मनुष्य जीवन पाकर हम धन्य हैं अब हमें संयम में पराक्रम के लिए उजना है, जो उठता है उसका भाग्य भी ऊंचा उठता है और जो सोता है उसका भाग्य भी सो जाता है। जो अपने भाग्य को जगाना चाहता है उन्हें संयम में पराक्रम करना होगा। साध्वीश्री उदितयशाजी ने न्यू इयर सल्लिग्रेशन में पलवार ऑफ हैप्पीनेस पाने के लिए भीतर की



भावनाओं को पूरा करने के लिए आगाज करते हुए अहंम बनने हेतु ध्यान व अनुप्रेक्षण का प्रयोग करवाया। साध्वीश्री संगीतप्रभाजी ने कहा कि नववर्ष पर हम सभी को मैत्री, सौहार्द, परोपकार व समानता के गुलदस्तों से जीवन को महकाना चाहिए। साध्वीश्री संगीतप्रभाजी, भव्ययशाजी, शिक्षाप्रभाजी ने भटकती युवा पीढ़ी को आह्वान करते हुए ओजस्वी व उत्साह से भरे गीत का गान किया। सभा मंत्री विनोद छाजेड़ ने उपस्थित सभी का स्वागत करते हुए नववर्ष की शुभकामनाएं दी एवं

साध्वीश्री के विहार की जानकारी दी। छाजेड़ ने तुलसी महाप्रज्ञ चेतना केंद्र एवं तुलसी महाप्रज्ञ सेवा केंद्र के अध्यक्ष के प्रति आभार व्यक्त किया। व्यवस्थापक सुशील सिलानी के कार्य की सराहना की। तुलसी चेतना केंद्र के मंत्री मदन बरमेचा एवं पूर्व सभा अध्यक्ष सुरेश दक ने अपने आगामी मर्यादा महोत्सव करने की घोषणा की। इस अवसर पर सभा अध्यक्ष पारसमल भंसाती, उपाध्यक्ष विनय बैद, कोषाध्यक्ष प्रकाश कटारिया, तेयुप अध्यक्ष विमल धारीवाल, मंत्री राकेश चोरडिया महिला मण्डल अध्यक्ष रिजु इंगरवाल, मंत्री ज्योति संचेती, टीपीएफ अध्यक्ष पुष्पराज चोपड़ा, तुलसी सेवा केंद्र के अध्यक्ष अमित नाहटा, आरआर नगर सभा अध्यक्ष राकेश छाजेड़, दासरहली सभा अध्यक्ष भगवतीलाल मांडोत एवं अन्य क्षेत्रों से अनेक श्रावक श्राविकाओं की उपस्थिति रही।